

# देशबन्धु

वर्ष – 34 | अंक – 340 | भोपाल, रविवार, 10 दिसम्बर 2023 | पृष्ठ-8 | मूल्य – 3.00 रुपए

दौड़ते ट्रक में लगी आग, जलकर हुआ खाक

3

‘दूर हटो ऐ दुनिया वालों...’  
दो आदमी पुराने

अस्पताल में महिला डॉक्टर की नियुक्ति, अब हो सकेंगे सिजेरियन ऑपरेशन

4

आपका प्यार अद्भुत है, इतने वोट कभी माप में नहीं मिले

6

8

भाजपा को वोट देने पर देवर ने की थी मारपीट, मुख्यमंत्री ने लिया संज्ञान

# शिवराज ने समीना को दिया सुरक्षा का भरोसा



भोपाल, देशबन्धु। विधानसभा चुनाव में भाजपा को वोट देने पर मुस्लिम महिला के साथ उसके देवर द्वारा मारपीट करने का मामले सामने आने के बाद मुख्यमंत्री शिवराज सिंह चौहान ने इसका संज्ञान लिया है। श्री चौहान ने सीहोर निवासी समीना बी को मुख्यमंत्री निवास बुलाकर बातचीत की है और उसे सुरक्षा का भरोसा दिलाया। इस दौरान समीना के बच्चे भी उनके साथ थे। मुख्यमंत्री ने कहा, मेरी बहन, तुम किसी बात की चिंता मत करना, तुम्हारा भाई सदैव तुम्हारे साथ है।

श्री चौहान ने ट्वीट कर कहा कि मजबूत लोकतंत्र के लिए भाजपा को अपना मत देने पर मेरी एक बहन को उसके परिवार द्वारा प्रताड़ित करने का मामला मेरे संज्ञान में आया है। मैंने इस संबंध में अधिकारियों को निर्देशित कर उचित कार्रवाई करने को कहा है। इसके साथ ही पीड़ित बहन को पूरी सुरक्षा व आर्थिक मदद भी दी जाएगी।

दरअसल, सीहोर में भाजपा को वोट देने पर समीना बी के देवर जावेद ने आपत्ति जताई और यह कहकर कि भाजपा को वोट दिया है, उसकी पिटाई कर दी। जिले के अहमदनगर थानांतर्गत बरखेड़ा हसन गांव का यह मामला 3 दिसंबर का है। जिसका एक वीडियो शुक्रवार को काफी वायरल हुआ। इस वीडियो में समीना बी पति बबलू खां कहती नजर आ रही हैं कि भाजपा को वोट देने की जानकारी देवर को लगने पर पहले तो उसने अपशब्द कहे, फिर उनके साथ मारपीट की। मारपीट में देवर की बीवी ने भी साथ दिया।

उसने डंडा लाकर दिया, जिससे देवर ने मुझे खूब पीटा। महिला के अनुसार, उसने इस मामले की शिकायत थाने और कलेक्टर से भी की है।

मुख्यमंत्री से मिलकर बोलीं समीना

वे मेरी फिक्क कर रहे हैं

बाद में मीडिया से बात करते हुए समीना ने बताया कि मैंने भाजपा को अपना मत दिया था, इसलिए देवर ने मेरी मारपीट की। कहने लगा कि उनके वोट क्यों दिया। मैंने जब यह कहा कि वह मेरी फिक्क करते हैं, मैं उन्हें ही (भाजपा प्रत्याशी) वोट दूंगी। मुझे यहां शिवराज भैया ने बुलाया वो मेरी फिक्क कर रहे हैं। उन्होंने है कि हम आपकी और आपके परिवार वालों की चिंता करेंगे, आपके बच्चों की चिंता भी करेंगे, मैं उनका मामा हूं। तुमने वोट देकर अपने अधिकार का उपयोग किया हर एक को यह हक है।

तेलंगाना सरकार ने महिलाओं के लिए मुफ्त यात्रा शुरू की

हैदराबाद, एजेंसी। तेलंगाना के मुख्यमंत्री ए. रेवंत रेड्डी ने शनिवार को कांग्रेस पार्टी द्वारा हाल ही में संपन्न विधानसभा चुनावों में लोगों को दी गई छह में से दो गारंटियों को लागू करने की शुरुआत की है। सीएम ने राज्य के मालिकाना हक वाली टीएसआरटीसी बसों में महिलाओं के लिए मुफ्त यात्रा और राजीव आरोग्यश्री योजना के तहत कबरेज को मौजूदा 5 लाख रुपये से बढ़ाकर 10 लाख रुपए करने की योजना का उद्घाटन किया।

महिला मंत्री सीतावका और कौंडा सुरेखा ने विधानसभा परिसर में पूरे मंत्रिमंडल और कांग्रेस विधायकों की मौजूदगी में बस को हरी झंडी दिखाई। मुख्य सचिव शांति कुमार और बॉक्सिंग चैंपियन निखत जरीन भी मौजूद थीं। मुख्यमंत्री रेवंत रेड्डी, डिप्टी सीएम मल्लू भट्टी विक्रमार्क, प्रोटेम स्पीकर अकबरुद्दीन औवैसी और मंत्रियों ने दोनों योजनाओं को औपचारिक रूप से लॉन्च करने के लिए टीएसआरटीसी के

शून्य टिकट और राजीव आरोग्यश्री योजना के नए लोगों और पोस्टर का अनावरण किया। रेवंत रेड्डी ने इस अवसर कहा कि कांग्रेस सरकार पार्टी नेता सोनिया गांधी के जन्मदिन पर अपनी छह में से दो गारंटियों को लागू कर रही है।

सभी 6 गारंटी सौ दिन में पूरी की जाएंगी

उन्होंने कहा कि नौ दिसंबर का दिन तेलंगाना के लिए विशेष महत्व रखता है क्योंकि 2009 में इसी दिन तत्कालीन यूपीए सरकार ने तेलंगाना राज्य के गठन की प्रक्रिया शुरू करने की घोषणा की थी। उन्होंने सोनिया गांधी को तेलंगाना की मां बताया। उन्होंने दोहराया कि तेलंगाना को एक कल्याणकारी राज्य बनाने के लिए सभी छह गारंटी 100 दिनों में पूरी की जाएंगी। सभी आयु वर्ग की लड़कियों, महिलाओं और ट्रांसजेंडर व्यक्ति, जो तेलंगाना

प्रधानमंत्री ने विकसित भारत संकल्प यात्रा के लाभार्थियों से संवाद, कहा- योजनाओं का लाभ मिलने से जीने की नई ताकत आती है



भोपाल, देशबन्धु। प्रधानमंत्री नरेन्द्र मोदी ने आज विकसित भारत संकल्प यात्रा के अंतर्गत कुछ राज्यों के लाभार्थियों से संवाद किया। संवाद में उत्तराखंड, कश्मीर, बिहार और गुजरात के लाभार्थी शामिल थे। कार्यक्रम से मुख्यमंत्री शिवराज सिंह चौहान भी भोपाल से वरचुअली जुड़े।

प्रधानमंत्री श्री मोदी ने लाभार्थियों से संवाद के बाद अपने संबोधन में कहा कि विभिन्न कल्याणकारी योजनाओं का लाभ हिन्दुस्तान के कोने-कोने में बसे नागरिकों तक पहुंचा है। योजनाओं का लाभ मिलने से जीने की नई ताकत आ जाती है। विकसित भारत संकल्प यात्रा में महिलाओं की भागीदारी पर ध्यान दिया गया है। गत 15 नवम्बर से प्रारंभ इस यात्रा का तीन-चार सप्ताह में देश भर में अच्छा स्वागत हुआ है। इस यात्रा का उद्देश्य ऐसे लोगों तक पहुंचना है, जो सरकार की योजनाओं से अब तक नहीं जुड़ सके। अब तक देश की चालीस हजार से अधिक ग्राम पंचायतों तक जोड़ने में सफलता मिल चुकी है। मोदी की गारंटी की गाड़ी तक लोग पहुंच रहे हैं। पंचायतों ने स्वागत समितियां भी बनाई हैं। उत्तर भारत के कारगिल से लेकर दक्षिण भारत के ग्रामों तक और अंडमान निकोबार तक यह गाड़ी पहुंची है। राज्यों में यात्रा के तहत हेल्थ चेकअप कैंप लगे हैं। इसी तरह फिट इंडिया का संदेश पहुंचाया जा रहा है। करीब दो करोड़ बहनों को लक्ष्यपति दीदी बनाने के लिए अभियान संचालित हो रहा है। बहनों को ड्रोन पायलट बनाने के लिए प्रशिक्षण भी दिया गया है।

प्रधानमंत्री श्री मोदी ने कहा कि निर्धन वर्ग के लोग और किसान आदि हमारे लिए वीआईपी से कम नहीं हैं। योजनाओं के लाभ से नागरिकों को लाभान्वित कर शत प्रतिशत सेजुरेशन के लक्ष्य को प्राप्त करना है। प्रारंभ में केंद्रीय सूचना प्रसारण सचिव ने स्वागत उद्बोधन दिया। केंद्रीय सूचना प्रसारण मंत्री अनुपम सिंह ठाकुर भी कार्यक्रम में शामिल हुए। उन्होंने बताया कि प्रधानमंत्री श्री मोदी, जनजातीय गौरव दिवस 15 नवम्बर को विकसित भारत संकल्प यात्रा के प्रारंभ होने एवं इसके बाद 30 नवम्बर को यात्रा से जुड़े थे। आज वे तीसरी बार संवाद कर रहे हैं। वर्ष 2047 तक विकसित भारत के निर्माण के लक्ष्य को प्राप्त करने के लिए देश में लगातार कार्य हो रहा है।

ग्लोबल इन्वेस्टर समिट में बोले अमित शाह

# भारत विश्व पटल का चमकता सितारा



देहरादून, देशबन्धु। केंद्रीय गृहमंत्री अमित शाह ने कहा कि आज का शक्तिशाली भारत विश्व के पटल का चमकता सितारा है, जिसके प्रकाश पुंज से चहुँ दिशाएं जगमग हैं। पर्यावरण से लेकर आर्थिक मोर्चा हो या शांति स्थापित करने के प्रयास हों, सभी जगह भारत दुनिया का नेतृत्व करता दिखाई देता है और यह सब प्रधानमंत्री नरेंद्र मोदी के प्रयासों से संभव हो पाया है।

एफआरआई में ग्लोबल इन्वेस्टर समिट के समापन सत्र को संबोधित करते हुए करते हुए गृहमंत्री अमित शाह ने कहा कि प्रधानमंत्री नरेंद्र मोदी के नेतृत्व में देश विकास के नए आयाम स्थापित करता जा रहा है। आज भारत दुनिया में आर्थिक विकास का इंजन बनकर उभरा है। पूरी दुनिया भारत की ओर आशा भरी निगाहों से देख रही है। दिल्ली में हुए जी 20 सम्मेलन की सफलता और दिल्ली डिक्लेरेशन इस ओर बखूबी करता है कि विश्व के सभी देशों को एकजुट रखने में भारत पूर्ण रूप से सफल रहा है। प्रधानमंत्री मोदी का लक्ष्य है कि भारत 2047 तक एक विकसित देश बने।

शाह ने कहा कि पर्यावरण हो या फिर शांति की बात भारत सभी देशों को एक मंच पर लाने में कामयाब हुआ है। शाह ने कहा कि भारत की विकास दर जिस तेजी से आगे बढ़ रही है, उससे वर्ष 2025 तक भारत पांच ट्रिलियन डॉलर की इकोनामी बन जाएगा। यही नहीं बहुत जल्द ही भारत विश्व की तीसरी सबसे बड़ी आर्थिक ताकत बनेगा। इसके लिए मोदी सरकार पूरा रोज पैप तैयार कर चुकी है, जिस पर बखूबी अमल किया जा रहा है और उसके सुखद परिणाम सबके सामने हैं।

विगत 10 वर्षों में भारत की इकोनामी दो ट्रिलियन डॉलर से बढ़कर 4 ट्रिलियन डॉलर हो गई है और यह इस ओर इशारा करता है कि हम सही दिशा में सही कदम और गति के साथ अग्रसर हैं। उन्होंने कहा कि विगत वर्षों में 13.5 करोड़ लोगों को गरीबी रेखा से बाहर निकला गया है। उनका जीवन स्तर बेहतर हुआ है और वह देश की उन्नति में अपना योगदान बखूबी दे रहे हैं।

मध्यप्रदेश और राजस्थान में कल साफ होगी तस्वीर

# शिवराज, पटेल या तोमर को मिलेगी कमान

भोपाल/जयपुर, देशबन्धु। मध्य प्रदेश व राजस्थान में मुख्यमंत्री पद को लेकर कल तस्वीर साफ हो जाएगी। इन दोनों राज्यों में सोमवार को विधायक दल की बैठक बुलाई गई है। मप्र में मौजूदा मुख्यमंत्री शिवराज सिंह चौहान के अलावा पूर्व केन्द्रीय मंत्री प्रहलाद पटेल या नरेन्द्र सिंह तोमर में से किसी एक को प्रदेश की कमान मिलने की संभावना जताई जा रही है। हालांकि मुख्यमंत्री शिवराज सिंह चौहान पहले ही यह स्पष्ट कर चुके हैं कि वे मुख्यमंत्री पद की दौड़ में नहीं हैं, लेकिन अधिकांश विधायकों की प्रतिक्रियाओं से यह लगता है कि वे कम से कम लोकसभा चुनाव तक मुख्यमंत्री के तौर पर शिवराज सिंह चौहान को कमान दिए जाने के पक्ष में हैं। कुछ महिला विधायकों ने तो सीधे तौर पर भाजपा की जीत को



लाइली बहना योजना की जीत बताते हुए श्री चौहान को फिर से मुख्यमंत्री बनाने की मांग की है। इधर, मप्र भाजपा अध्यक्ष विष्णुदत्त शर्मा ने आज बताया कि सोमवार को शाम 4 बजे भोपाल में विधायक दल की बैठक होगी, जिसमें पार्टी की ओर से नियुक्त तीनों पर्यवेक्षक- मनोहरलाल खट्टर, ओबीसी मोर्चा के राष्ट्रीय अध्यक्ष डॉ. के. लक्ष्मण और राष्ट्रीय सचिव आशा लाकड़ा शामिल होंगे।

श्री शर्मा ने बताया कि बैठक के लिए सभी विधायकों को आमंत्रण भेज दिया गया है। उन्होंने कहा कि संगठन की पद्धति के अनुरूप प्रक्रिया होगी।

मुख्यमंत्री पद की दौड़ के संबंध में श्री शर्मा ने कहा कि केंद्रीय नेतृत्व ही सब कुछ तय करेगा। राज्य के विकास को आगे बढ़ाने और 2024 में श्री मोदी को पुनः प्रधानमंत्री बनाने के लिए, राज्य की दृष्टि से जो सर्वश्रेष्ठ होगा, वही होगा।

उल्लेखनीय है कि मप्र में शिवराज सिंह चौहान के अलावा नरेन्द्र सिंह तोमर, प्रहलाद पटेल, कैलाश विजयवर्गीय, ज्योतिरादित्य सिंधिया, विष्णुदत्त शर्मा के नाम मुख्यमंत्री के तौर पर लिए जा रहे हैं। दूसरी ओर राजस्थान का नया मुख्यमंत्री चुनने को लेकर भी दिल्ली से लेकर जयपुर तक भाजपा में गहमागहमी का माहौल है। भाजपा के विधायक दल की बैठक सोमवार को होगी। इससे पहले राष्ट्रीय अध्यक्ष जेपी नड्डा सभी विधायकों से बातचीत करेंगे।

छत्तीसगढ़ में नए मुख्यमंत्री के नाम पर आज लगेगी मुहर

रायपुर, देशबन्धु। छत्तीसगढ़ में हुए विधानसभा चुनावों में सत्ता में धमाकेदार वापसी करने वाली भारतीय जनता पार्टी (भाजपा) के विधायकों की विधायक दल का नेता चुनने के लिए कल यहां बैठक होगी। भाजपा आलाकमान ने छत्तीसगढ़ में विधायक दल का नेता चुनने के लिए आहूत बैठक के लिए केन्द्रीय मंत्री अर्जुन मुंडा एवं सर्वानंद सोनोवाल और पार्टी महासचिव दुष्यंत कुमार गौतम को छत्तीसगढ़ के लिए पर्यवेक्षक नियुक्त किया है। तीनों पर्यवेक्षकों के कल सुबह यहां पहुंचने की संभावना है। नवनियुक्त विधायकों की प्रदेश भाजपा मुख्यालय में बैठक होगी। राज्य की 90 सदस्यीय विधानसभा में भाजपा ने 54 सीटों पर जीत दर्ज की है। भाजपा ने सत्तारूढ़ कांग्रेस



टिंडा, लौकी सबको बनाये टेस्टी  
पतंजलि मसाले, सेहत वाले

हमारे पूर्वजों ने आहार विज्ञान में शोध कर के भोजन को स्वादिष्ट व सेहतमंद बनाने के लिये इसमें मसालों का समावेश किया था, जिससे न केवल पाचन तंत्र स्वस्थ रहे बल्कि इम्युनिटी भी बढ़े। परन्तु ये लाभ तभी मिलते हैं, जब मसाले शुद्ध हों और उनका फॉर्मूलेशन साइंटिफिक हो। पतंजलि मसाले उन्हीं पूर्वजों की पद्धति से तैयार किये गये हैं।

उपर्युक्त मसालों के साथ साबुत धनिया, काली मिर्च, छोटी व बड़ी इलायची, चाट मसाला, पाव भाजी मसाला, मेथी दाना, राई और सौंफ आदि भी उपलब्ध हैं।

www.deshbandhu.co.in | भोपाल | सागर | होशंगाबाद | जबलपुर | सतना | रायपुर | बिलासपुर | नई दिल्ली



### सार समाचार

### लुधियाना में खेलने जाएंगी तानिया

गुना, देशबन्धु। 67 वीं राष्ट्रीय शालेय फुटबाल प्रतियोगिता लुधियाना, पंजाब में 6 जनवरी से 11 जनवरी तक आयोजित की जाएगी। इस प्रतियोगिता में नेशन हा.से. स्कूल की कक्षा 10 की छात्रा तानिया टांक पुत्री संजीव टांक का चयन किया गया है। इस

प्रतियोगिता हेतु ग्वालियर में शालेय दल का प्री नेशनल कोचिंग कैंप भी आयोजित होगा। जिले से चयन होने पर खिलाड़ियों को जिला शिक्षा अधिकारी सी.एस. मिसौदिया एवं जिला क्रीड़ा अधिकारी सुरेंद्र परिहार, विद्यालय की प्राचार्या एसएन फारुकी एवं संचालक अदुल समद फारुकी एवं पालकगणों द्वारा बधाई दी गई एवं उत्कृष्ट प्रदर्शन करने के लिए शुभकामनाएं प्रेषित की हैं।

### खेत में पानी देने को लेकर देवर ने की भाभी से मारपीट

गुना, देशबन्धु। जिले के जामनेर थानातर्गत खेत में पानी देने को लेकर एक देवर ने अपनी भाभी के साथ मारपीट कर दी। प्राप्त जानकारी के अनुसार फरियादिया शान्ति बाई भील पब्लि सुन्दरलाल भील निवासी ग्राम शहरखेडा ने अपने भाई नरूलाल भील के साथ थाने में शिकायत दर्ज कराई कि एत सुबह वह उसका पति सुन्दरलाल घर बैठ थे। तभी देवर लखू भील आया और बोला कि तुम ही तुम पानी फेरते हो हमें पानी नहीं फेरने देते। इसी बात पर से लखू ने गाली गलौंच कर पत्थर से हमला कर दिया। जिसमें पति-पत्नी दोनों घायल हो गए। मामले में पुलिस ने फरियादिया की शिकायत पर आरोपी देवर पर मारपीट सहित अन्य धाराओं में मामला दर्ज किया है।

### दुकान को लेकर भिड़ें दो पक्ष

गुना, देशबन्धु। जिले के विजयपुर थानातर्गत दुकान लगाने को लेकर दो पक्ष भिड़ गए। जिसमें एक दंपति ने पड़ोसी दुकानदार से मारपीट कर दी। प्राप्त जानकारी के अनुसार फरियादी आशिक खान पुत्र लतीफ खान निवासी ग्राम पालिका बाजार ने अपनी पत्नी रिहाना खान के साथ थाने में शिकायत दर्ज कराई कि गत दिवस वह अपने घर पर था। तभी फारख खान उसकी पत्नी सबीला, भूरी एवं रुबिना आये बोले कि तू अपनी दुकान बंद कर मेरी दुकान चलेगी। इसी बात पर उन्होंने गाली गलौंच कर शुरू कर दी। आरोपियों ने फरियादी की दुकान के आगे रखे काउंटर एवं दुकान मे रखे सामान की तोड़ फोड़कर नुकसान कर दिया। इस दौरान आरोपीगणों ने उसके तथा उसकी पत्नी रिहाना के साथ मारपीट कर दी। मामले में पुलिस ने फरियादी की शिकायत पर आरोपियों पर मारपीट सहित अन्य धाराओं में मामला दर्ज किया है।

# लोक अदालत का हुआ

आष्टा, देशबन्धु। न्यायालय परिसर में राज्य विधिक सेवा प्राधिकरण जबलपुर के आदेशानुसार 9 दिसम्बर को नेशनल लोक अदालत में सर्वप्रथम मॉ सरस्वती की प्रतिमा के समक्ष तहसील विधिक सेवा समिति, के अध्यक्ष प्रथम जिला न्यायाधीश, सुरेश कुमार चौबे तथा द्वितीय जिला न्यायाधीश कंचन सक्सेना, न्यायाधीश श्रीमती वंदना त्रिपाठी, न्यायाधीश एम.एन.एच. रजवी, न्यायाधीश श्रीमती रश्मा राजावत, न्यायाधीश श्रीमती रिचा जैन, भारतीय स्टेट बैंक, कन्नौद रोड, कन्नौद मिर्जी, कोठरी, जावर, के मुख्य शाखा प्रबंधक भगत सिंह, एवं प्रबंधक जावर शंभूनाथ चौधरी प्रबंधक रजत जैन, प्रबंधक देवानंद सातनकर, मध्यप्रदेश विद्युत वितरण कम्पनी लिमिटेड के उपमहाप्रबंधक अजय कुमार वाधवानी अथिक्का संघ अध्यक्ष कुपाल सिंह ठाकुर अधिवक्ताएण एवं कर्मचारीगण ने माल्यार्पण एवं दीप प्रज्वलित कर नेशनल लोक अदालत का प्रारंभ किया गया। लोक अदालत का चर्चित मामला यह रहा कि निवासी भील खेड़ी सड़क तह. आष्टा जिला

# पेंशनर संघ ने किया जिला पेंशन फोरम की बैठक का बहिष्कार

गुना, देशबन्धु। शासकीय पेंशनर एवं सेवानिवृत्त कर्मचारी संघ जिला गुना के द्वारा जिला पेंशन फोरम बैठक का बहिष्कार करने का निर्णय लिया है। ये जानकारी संघ के अध्यक्ष घनश्याम श्रीवास्तव ने देते हुए पेंशनरों से अपील की है कि गुना जिले के पेंशनर समस्याओं के निराकरण हेतु दो प्रति में आवेदन कार्यालय राधा कॉलोनी जिला परमर्श केंद्र पर देकर समस्याओं का निराकरण कर सकते हैं।

उन्होंने कहा कि जिन पेंशनरों के पीपीओ जारी होने के बाद अभी तक स्वत्व का भुगतान नहीं हुआ है एवं ऐसे पेंशनर जिनके पीपीओ समय पर प्राप्त नहीं हुए हैं अथवा पेंशनर कार्यालय में अनावश्यक बुर से परेशान किया जा रहा है। विभाग अध्यक्ष द्वारा प्रकरणों की समस्याओं का अन्देखा किया जा रहा है। डुप्लीकेट सेवा पुस्तिका प्राप्त नहीं हो रही है वे पेंशनर अपना आवेदन दे सकते

हैं। श्री श्रीवास्तव ने बताया कि जिले में तरूण राठी कलेक्टर गुना पेंशनरों के प्रति संवेदनशील है। इसलिए किसी भी पेंशनर का यदि कोई प्रकरण है तो निश्चित रूप से शासकीय पेंशनर एवं सेवानिवृत्त कर्मचारी संघ जिला गुना के कार्यालय में अपना आवेदन प्रस्तुत कर सकते हैं।

घनश्याम श्रीवास्तव ने बताया कि जिला पेंशन अधिकांरी गुना पेंशनरों के प्रति एवं पेंशनर संघ के प्रति सकारात्मक नहीं हैं। हमेशा उरोष्का का भाव रहा है। जिसकी जानकारी जिला प्रशासन को समय-समय पर संघ की ओर से दी जाती रही है। जिला पेंशन फोरम की बैठक का एजेंडा पर कार्रवाई महज औपचारिक होती है। इसलिए जिला पेंशन फोरम की बैठक का बहिष्कार का निर्णय लिया है। उन्होंने कहा कि जल्द ही मुख्यमंत्री मध्य प्रदेश शासन को भोपाल में मिलकर मुद्दे के तीन मैच खेले जाएंगे।

#### जामनेर-मधुसूदनगढ़ रोड पर हुआ भीषण सड़क हादसा

# मंडी में सख्ती बेचने जा रहे युवक को बोलेरो ने रौंदा, मौके पर ही मौत

40 जेडए 3644 के चालक ने तेजी एवं लापरवाही पूर्वक गाड़ी चलाकर टक्कर मार दी।

दुर्घटना इतनी भीषण थी कि मोटर सायकिल के ही परखच्चे उड़े गए। वहीं बोलेरो भी पलट कर कई फुट दूर सरसों के खेतों में जा गिरी। घटना के बाद मौके पर पहुंची जामनेर थाने की डायल 100 के पुलिसकर्मी बाईक सवार को मधुसूदनगढ़ अस्पताल लेकर पहुंचे। यहां डॉक्टरों ने उसकी नब्ज देखकर मृत घोषित कर दिया। पुलिस ने फरियादी चाचा कमलेश सेनी की शिकायत पर आरोपी गाड़ी चालक पर धारा 304 ए के तहत मामला दर्ज किया है।

# झारखंड से कांग्रेस सांसद धीरज साहू का भाजपा ने जलाया पुतला



गुना, देशबन्धु। झारखंड से कांग्रेस के राज्यसभा सांसद धीरज साहू के झारखंड, उड़ीसा और पश्चिम बंगाल स्थित ठिकानों पर आयकर विभाग की छापेमारी में अभी तक 210 करोड़ रुपये का काला धन मिलने के विरोध में जिला मुख्यालय गुना पर भाजपा जिला अध्यक्ष धर्मेन्द्र सिंह सिकरवार के नेतृत्व में कांग्रेस सांसद का पुतला दहन किया गया।

भाजपा जिला मिडिया प्रभारी विकास जैन ने बताया कि शनिवार को भाजपा जिला कार्यालय हाट रोड पर बड़ी संख्या में भाजपा जनों ने एकत्रित होकर कांग्रेस के काले कारनामों को उजागर करते हुए विरोध जलूस निकाला और हनुमान चौराहा पर कांग्रेस मुर्दावाद के नारे लगाते हुए कांग्रेस सांसद धीरज साहू का पुतला दहन किया गया। पुतला

दहन से पूर्व गुना विधायक पन्नालाल शाक्य सहित वरिष्ठ भाजपा जनों ने कांग्रेस के नेताओं द्वारा किए गए भ्रष्टाचार पर प्रकाश डाला। इस अवसर पर भाजपा जिलाध्यक्ष धर्मेन्द्र सिंह सिकरवार ने कहा कि झारखंड से कांग्रेस के राज्यसभा सांसद धीरज साहू के झारखंड, उड़ीसा और पश्चिम बंगाल स्थित ठिकानों पर आयकर विभाग की छापेमारी में अभी तक 210 करोड़ रुपये का काला धन मिला है। जो अब तक इस तरह के छापों में बरामद हुई सबसे बड़ी नकद राशि है। नोटों के बंडल अभी भी इतनी बड़ी तादाद में मिल रहे हैं। उनकी गिनती के लिए कई मशीनें मंगानी पड़ी है। कांग्रेस और घर्मडिया गढबधन के नेता जिस तरह से देश की अर्थव्यवस्था, गरीबों की कमाई और नागरिकों के अधिकारों को दीमक की तरह खा रहे हैं, मैं इसकी कड़ी आलोचना करता हूं। इस घटना से एक बार फिर ये साबित हो गया है कि कांग्रेस भ्रष्टाचार की गारंटी है और कांग्रेस का हाथ भ्रष्टाचारियों के साथ है। कांग्रेस अगर भ्रष्टाचार की गारंटी है, तो प्रधानमंत्री नरेंद्र मोदी देश से भ्रष्टाचारियों के खात्मे की गारंटी हैं। इन भ्रष्टाचारियों से जनता की कमाई की पाई-पाई तो वसूल की जाएगी साथ ही इन्हें जेल भी जाना पड़ेगा।

## गुना/सीहोर/आष्टा

## जामनेर-मधुसूदनगढ़ रोड पर हुआ भीषण सड़क हादसा

# मंडी में सख्ती बेचने जा रहे युवक को बोलेरो ने रौंदा, मौके पर ही मौत

### ट्राले ने बाईक चालक को रौंदा

इधर जिले के चांचौड़ा थानातर्गत बरखेड़ा के पास एक बाईक सवार व्यक्ति को ट्राले ने रौंद दिया। जिसमें वह बुरी तरह घायल हो गया। जिसे परिजनों ने जिला अस्पताल में भर्ती कराया है। प्राप्त जानकारी के अनुसार बालमुकन्द पुत्र घासीराम केवट अपनी मोटर सायकिल से अपने गांव से बरखेड़ा जा रहे थे।

उन्के पीछे भतीजा मुकेश अपनी मोटर सायकिल से आ रहा था। दोपहर 01 बजे करीब बालमुकन्द केवट हाईवे पर ग्राम बरखेडा के पास चढ़ा, तभी गुना तरफ से एक ट्राला क्रमांक एचआर 38 एसी 9311 का चालक अपने ट्राला को तेज व लापरवाही से चला कर लाया और बालमुकन्द केवट की मोटर सायिकल में टक्कर मार दी। जिससे बालमुकन्द के सिर व पैरों में व शरीर में जगह जगह चोटें आकर खून निकल आया। जिसे परिजनों ने एम्बूलेंस से जिला अस्पताल में भर्ती कराया है। मामले में पुलिस ने ट्राला चालक पर धारा 279, 337 पर मामला दर्ज किया है।

### दिव्यांग बच्चों की खेलकूद प्रतियोगिता एवं सांस्कृतिक कार्यक्रम संपन्न



आरोन, देशबन्धु। विश्व दिव्यांग दिवस के अवसर पर विकासखंड स्तरीय एक दिवसीय सामर्थ 2023 कार्यक्रम बीआरसी आरोन के प्रांगण में जनपद शिक्षा केंद्र द्वारा संपन्न हुआ। विकासखंड के सभी दिव्यांग बच्चों द्वारा प्रतियोगिताओं में बड़ चढ़कर हिस्सा लिया। सभी बच्चों ने दौड़ , चित्रकला, एकल गायन, नृत्य, चुटकुले, भाषण, समूह गायन, रंगोली, मेहंदी लागवाना, नींबू दौड़, कुर्सी दौड़ एवं विभिन्न प्रकार की प्रतियोगिता में भाग लिया। वहीं शिक्षकों द्वारा ब्रेल एवं सांकेतिक भाषा प्रतियोगिताओं का आयोजन भी हुआ। इस अवसर पर विकासखंड स्नोत समन्वयक अरविंद सिंह रघुवंशी, बीएसी विपिन भागव, एसआरसी अलताफ खान, सीएसी धर्मेन्द्र शर्मा द्वारा बच्चों को पुरस्कार एवं प्रमाण पत्र वितरित किए गए। कार्यक्रम में समस्त बीएसी, सीपीसी तथा शिक्षकों का सहयोग रहा एवं समस्त स्टाफ उपस्थित रहा।

### वोहरा का आकस्मिक निधन

आष्टा, देशबन्धु। नगर के समाज सेवी सरपा व्यवसाई श्री प्रकाश चंद्र वोहरा का आकस्मिक निधन हो गया। 172 वर्षीय श्री वोहरा



हृदय रोग से पीड़ित होने के बावजूद बेहतर ईलाज तथा नियम अनुकूल जीवन जीने के कारण स्वस्थ और चलते फिरते अत्यंत सक्रिय थे। भाजपा नेता नगीन वोहरा एडवोकेट तथा प्रसिद्ध

कपड़ा व्यवसाई अनिल वोहरा, ललित वोहरा, महेश वोहरा के बड़े भाई कमलेश प्रवीण के पिताजी थे। स्थानीय शमशान घाट पर उनका दाह संस्कार हुआ भारी संख्या में नागरिक गण, परिवार जन जहां उपस्थित रहे। श्वेतमाबर जैन समाज के अध्यक्ष पवन सुराणा, महासचिव अभिषेक सुराणा, नगर पालिका के पूर्व अध्यक्ष कैलाश परमार, वरिष्ठ जन सर्व श्री विजय देशलहरा, लोकेन्द्र बनवट, सुनील सेठी, विनीत सिंगी नगर पालिका अध्यक्ष प्रतिनिधि राय सिंह मेवाड़ा, पूर्व पार्षद सुभाष नामदेव, मोहित कासलीवाल, राहुल सुराणा, रामेश्वर खंडेलवाल, पल्लव प्रगति एडवोकेट, चंद्र प्रकाश जैन एडवोकेट, किशन चौरसिया, महेंद्र जैन वेदमुथा, पूर्व पार्षद कालू भट्ट, एवं विजयसिं ने 27 प्रकरण निराकृत हुए तथा 72 पक्षकारगण को 1902180 रुपये का लाभ प्राप्त हुआ।

## 25 से नगर मे प्रारंभ होगी रामकथा



आष्टा, देशबन्धु। श्री राम मानव संस्कृति एवं समाज कल्याण समिति द्वारा मानस भवन में भव्य मानस सम्मेलन 25 से 31 दिसंबर 2023 स्थान मानव भवन में दोपहर 1 बजे से 5 बजे तक होगा। जिसमें गौ रक्षक राष्ट्रीय अध्यक्ष श्री द्वारकाधीश कुंड पीठाधीश्वर फरवरी महामंडलेश्वर योगीराज श्री श्री 1008 श्री स्वामी रामेश्वर दास जी अहमदाबाद गुजरात, साध्वी श्री अन्नपूर्णा गिरी जी वर्षा पाण्डुर प्रधान मणी कैलाश मठ , परम पूज्य श्री पंडित श्याम मानव जी मानस धर्मज्ञ नागेश्वर धाम उज्जैन, पूज्य दीदी मां अर्चना जी दुबे नागेश्वर महादेव मंदिर

सिंगापुर टाउनशिप मेन रोड तलावती चांदा इंदौर ,साधु विमलसेवा दास जी बीएपीएस स्वामीनारायण अक्षरधाम संस्थान इंदौर, श्री श्री दीपक दास जी विरक्त आश्रम पार्वती तट आष्टा के मुखारविंद से होने जा रहा है। इस अवसर पर पंडित कन्हैयालाल शर्मा भागवतचार्य अध्यक्ष, पंडित प्रेम नारायण शर्मा सूत्रधार, सत्यनारायण कामरिया अध्यक्ष श्री मानस भवन समिति ,दिनेश सोनी प्रभारी मानव सम्मेलन एवं महासचिव मानस भवन समिति ने सभी धर्म पर बांधो से निवेदन है कि श्री राम कथा श्रवण एवं श्री संदर्शन धर्म लाभ अवश्य लें।

## साइलेंसर से पटाखे की आवाज निकलने से राहगीर परेशान



गुना, देशबन्धु। शहर में इन दिनों कुछ मनचलों की आवारागदी से आमलोग बहुत परेशान हैं। जहां मनचले युवकों के हौंसले इस कदर बुलंद हैं। सरैआम कुछ लोग बुलेट के पटाखे छोड़कर कानून को ठेगा दिखा रहे हैं। यह सब शहर के सबसे सख्ता क्षेत्रों में माने जाने वाले पुलिस अधीक्षक कार्यालय, एसपी–कलेक्टर निवास एवं जेल रोड पर भी देखा जा सकता है।

वहीं शहर के लगभग हर गली–मोहल्ले में यह साइलेंसर सुने जा सकते हैं। कई जगह के स्थानीय रहवासियों ने कहा कि प्रशासन द्वारा ध्वनि प्रदूषण को लेकर प्रेशर हॉर्न व बुलेट बाइक से पटाखे छोड़ने पर पूर्णयता प्रतिबंध लगाया है। परंतु नगर में इसके विपरीत ध्वनि प्रदूषण चरम पर है। पीजी कॉलेज आसपास युवक बुलेट से पटाखे की तरह आवाज छोड़ते हुए घूमते हैं। ऐसे में महिलाओं, बच्चों व बुजुर्गों को काफी परेशानी का सामना करना पड़ रहा है। यह मनचले युवक सरैआम नगर में घूमते हैं एंव बुलेट से पटाखों की आवाज निकालते हैं।

### उधार नहीं देने पर की दुकानदार से की मारपीट

गुना, देशबन्धु। जिले के मधुसूदनगढ़ थानातर्गत ग्राम बरखेड़ीराम में किराना दुकानदार के साथ गांव के ही एक व्यक्ति ने उधार सामान नहीं देने पर मारपीट कर दी। प्राप्त जानकारी के अनुसार फरियादी डालचन्द गुप्ता पुत्र ख्व. रामचरण गुप्ता (60) ने अपने लडके गोलू गुप्ता के साथ पुलिस चौकी पहुंचकर शिकायत दर्ज कराई कि गत शाम वह अपने बाड़े में से गाय का दूध निकालकर वापस घर आ रहा था। तभी रास्ते में लखमीचंद यादव उसे मिला और गाली गलौंच कर बोला कि तू मुझे अपनी किराना की दुकान से सामान नहीं देता है। जब फरियादी ने उसे गाली देने से मना किया तो आरोपी ने डंडे से उस पर हमला कर दिया। जिसमें उसे चोटें आई हैं। पुलिस ने फरियादी की शिकायत पर आरोपी पर धारा 294, 323, 506 भादवि के तहत मामला दर्ज किया है।



गुना, देशबन्धु। वर्ष की अंतिम लोक अदालत शनिवार को जिला गुना एवं सिविल न्यायालय चांचौड़ा, राघौगढ़ एवं आरोन में किया गया। उक्त नेशनल लोक अदालत में 28 खंडपीठों ने 512 मामलों का आपसी समझौते के आधार पर निराकरण कराया जाकर 88055883 की राशि के अवार्ड पारित किये तथा 512 व्यक्तियों को लाभांवित कराया। वहीं बैंक, नगरपालिका, विद्युत व बी.एस.एन.एल. के 860 पूर्ववाद प्रकरणों में 8685654 की राशि लोक अदालत के माध्यम से वसूल की गई। जिला उपभोक्ता

प्रतितोषण आयोग, गुना के 31 मामलों को राजीनामे में आपसी समझौते के आधार पर निराकरण कराया जाकर लगभग 32999193 रुपये की राशि के अवार्ड पारित किये गये। इसके पूर्व नेशनल लोक अदालत का औपचारिक शुभारंभ एडीआर सेंटर गुना के सभागार में प्रधान जिला न्यायाधीश वीरेन्द्र सिंह राजपूत ने मॉ सरस्वती की प्रतिमा पर माल्यार्पण व दीप प्रज्ज्वलन कर किया।

इस अवसर पर जिला न्यायाधीश राकेश कुमार शर्मा ने कहा कि नेशनल लोक

अदालत में मामलों का निराकरण आपसी समझौते व राजीनामा से होने के कारण पक्षकारों में प्रेम व सौहार्द बना रहता है।

लोक अदालत में मामले के निराकरण से किसी भी पक्ष की हार न होकर दोनों पक्षों की जीत होती है जिससे एक अच्छा वातावरण बना रहता है। पक्षकारों को राजीनामा से मामलों का निराकरण कराने हेतु प्रेरित करना न्यायिक अधिकारियों व अधिवक्ताओं का दायित्व है। इस अवसर पर न्यायाधीशगण शरद भामकर, रविन्द्र कुमार भद्रसेन, सुरेश कुमार चौबे, एमए खान, कविता वर्मा, मोनिका आस्थ्या, अकबर शेख, लीला लोधी, आशीष प्रताप सिंह, मुनेन्द्र सिंह वर्मा, मोहित श्रीवास्तव, निशांत मिश्रा, सरिता डाबर, अभिजीत वास्करले, सोनू जैन, अंकित भुजंग, रश्मा द्विवेदी, अध्यक्ष अधिवक्ता संघ अरविन्द रघुवंशी, जिला विधिक सहायता अधिकारी विभूति तिवारी सहित अधिवक्तागण, बैंक, विद्युत, नगरपालिका के अधिकारी, कर्मचारी उपस्थित रहे।







# साहित्य

## वह गीतकार जिसने गुलाम भारत में अंग्रेजों को ललकारा

### ■ ज़हिद ख़ान

हिंदी सिनेमा में गीतकार प्रदीप वह हस्ती हैं, जो अपने देश प्रेम और देशभक्ति गीतों की वजह से सारे देश में जाने-पहचाने जाते हैं। साल 1943 में फ़िल्म ‘किस्मत’ में लिखे उनके क्रांतिकारी गीत %दूर हटो ऐ दुनिया वालों...’ की लोकप्रियता से घबराकर, बर्तानीया हुकूमत ने गीतकार प्रदीप के ख़िलाफ़ गिरफ़्तारी वारंट जारी कर दिया था। जिसके चलते प्रदीप कई दिनों तक अंडराउंड रहे, लेकिन न तो फ़िल्म से यह गाना हटया गया और न ही उन्होंने अंग्रेज़ी हुकूमत से माफ़ी मांगी। उस ज़माने में यह गीत इस क़दर लोकप्रिय हुआ कि सिनेमाघरों में दर्शक इसे बार-बार सुनने की फ़रमाइश करते थे। आलम यह था कि दर्शकों की फ़रमाइश पर फ़िल्म के आख़िर में इस गीत को दोबारा सुनाया जाने लगा। गीतकार प्रदीप के देशभक्ति गीत की बात हो, और ‘चल चल रे नौजवान...’का जिज़्र न हो, ऐसा हो ही नहीं सकता। फ़िल्म ‘बंधन’ (1940) में लिखे उनके इस गीत को, तो राष्ट्रीय गीत का मर्तबा मिला। वह दौर, देश की गुलामी का दौर था। सिंध और पंजाब असेंबली ने इस गीत को राष्ट्रीय गीत की मान्यता दे दी और ये गीत वहां की असेंबली में गाया जाने लगा। अदाकार बलराज साहनी, उस वक़्त लंदन में बीबीसी हिंदी रेडियो में एनाउंसर थे, वे भी इस गीत को वहां प्रसारित करने से अपने आप को नहीं रोक पाये। स्वतंत्रता दिवस को या गणतंत्र दिवस ‘ऐ मेरे वतन के लोगों...’ गीत के बिना अधूरा होता है।

साल 1954 में आई फ़िल्म ‘जागृति’ में भी गीतकार प्रदीप ने कई यादगार गीत लिखे। ‘आओ बच्चों तुम्हें दिखाएं झांकी हिंदुस्तान की...’, ‘हम लाए हैं तूफ़ान से कशती निकाल के...’, और ‘दे दी हमें आज़ादी बिना खड़ग बिना ढाल...’ आदि गीतों ने बच्चों में जितनी धूम उस ज़माने में मचाई थी, उतनी ही मक़बूलियत आज भी कायम है। एक के बाद एक आये इन देशभक्ति भरे गीतों ने कवि प्रदीप को राष्ट्रकवि का मर्तबा दिला दिया। प्रदीप को सिर्फ़ देशभक्ति भरे गीत लिखने में ही अकेले महारत नहीं थी, बल्कि उन्होंने अनेक धार्मिक और दार्शनिक गीत भी सफलता से लिखे।

# ‘दूर हटो ऐ दुनिया वालों...’

### संदर्भ : 11 दिसम्बर, गीतकार प्रदीप का स्मृति दिवस

करे चतुराई...’ (फ़िल्म-चंडीपूजा), ‘दूसरों का दुखड़ा दूर करने वाले’ (फ़िल्म-दशहरा), ‘मुखड़ा देख ले प्राणी’ (फ़िल्म-दो बहन), ‘सुख दुःख दोनों रहते’ (फ़िल्म-कभी धूप कभी छांव)। प्रेरणास्पद गीत लिखने में भी प्रदीप का कोई सानी नहीं था। फ़िल्म ‘पैग़ाम’ का ‘इंसान का इंसान से हो भाईचारा...’ और फ़िल्म ‘संबंध’ का ‘चल अकेला चल अकेला तेरा मेला पीछे छूटा...’ ऐसे ही कुछ नग़म हैं, जिनके ज़रिए उन्होंने समाज को एक पैग़ाम देने की कोशिश की। यह गाने आज भी अंधेरे में हमें एक नई राह दिखाते हैं। कवि प्रदीप ने इलाहाबाद विश्वविद्यालय से स्नातक की डिग्री हासिल की। अपने कॉलेज के दिनों में वह आनंद भवन के नज़दीक रहते थे। पं. जवाहरलाल नेहरू का घर होने की वजह से यह स्थान उस वक़्त सियासत का मरक़ज था। जहां आये दिन सियासी बैठकें होती रहतीं। नौजवान रामचन्द्र नारायण द्विवेदी भी इनमें शामिल होते। उन्हें बचपन से ही लिखने का भी बड़ा शौक़ था। साहित्यिक दिलचस्पी बढ़ी, तो गीत-कविताएं लिखने लगे। इलाहाबाद के साहित्यिक वातावरण ने उनके इस शौक़ को और बढ़ाया। वह कवि सम्मेलनों में शिरकत करने लगे और उन्होंने अपना उपनाम %प्रदीप% रख लिया। अपने उत्कृष्ट लेखन और सुरीली आवाज़ से वह थोड़े से ही अरसे में साहित्यिक जगत में लोकप्रिय हो गए। यहां तक कि महाकवि निराला भी उनके गीत-कविताओं की तारीफ़ करने से अपने आप को नहीं रोक पाए। कवि प्रदीप फ़िल्मों में कैसे आये ?, इसका मुख़्तार सा किस्सा कुछ इस तरह से है, एक बार वह कवि सम्मेलन के लिए मुंबई गए, तो उनकी मुलाक़ात ‘बॉम्बे टॉकीज’ से जुड़े निर्देशक एनआर आचार्य से हुई। उन्होंने प्रदीप को ‘बॉम्बे

टॉकीज’ के मालिक हिमांशु रॉय से मिलवाया। उन्होंने प्रदीप को अपनी फ़िल्म ‘कंगन’ के लिए साइन कर लिया। हर महीने उनकी तनख़्वाह 200 रुपए मुक़र्रर की गई। ज़ाहिर है वह इस नौकरी के वास्ते मुम्बई में ही शिफ़्ट हो गए। बतौर गीतकार प्रदीप ने इस फ़िल्म में चार गाने लिखे और इनमें से तीन को अपनी आवाज़ भी दी। साल 1939 में आई इस फ़िल्म ने बॉक्स ऑफिस पर सिल्वर जुबली मनाई। फ़िल्म में उनके लिखे गीत ‘हवा तुम धीरे बहो...’, ‘हम आज़ाद परिंदों को..’ ख़ूब लोकप्रिय हुए।

‘कंगन’ फ़िल्म की कामयाबी के बाद गीतकार प्रदीप ‘बॉम्बे टॉकीज’ का अभिन्न हिस्सा हो गए। बाद में ‘बॉम्बे टॉकीज’ की ही फ़िल्म ‘बंधन’, ‘पुनर्मिलन’, ‘झूला’, ‘नया संसार’ और ‘किस्मत’ में भी उन्होंने गाने लिखे। अपने गानों की वज़ह से इन फ़िल्मों ने एक नया इतिहास रचा। यह वह दौर था, जब देश में चारों ओर ‘भारत छोड़ो आंदोलन’ की गुंज थी। प्रदीप के लिखे गीत ‘दूर हटो ऐ दुनियावालों हिंदुस्तान हमारा है’ ने उन्हें बड़ा गीतकार बना दिया। %भारत छोड़ो आंदोलन% में ये गीत सत्याग्रहियों के लिए एक नारा बन गया था। फ़िल्म ‘किस्मत’ के बाक़ी गीत भी सुपर हिट साबित हुए। खास तौर से ‘धीरे-धीरे आ रे बादल...’, ‘पपीहा रे मेरे पिया से’, ‘अब तेरे सिवा कौन मेरा..’ गानों ने देश के घर-घर में धूम मचा दी। अपने गीत-संगीत की वज़ह से ही ‘किस्मत’ देश की पहली गोल्डन जुबली फ़िल्म बनी। फ़िल्म ‘पैग़ाम’ में प्रदीप ने अलग ही रंग के गीत लिखे। खास तौर पर ‘ओ अमीरों के परमेश्वर’। इस गाने के ज़रिये उन्होंने अमीरों की दुनिया में ग़रीबों की परेशानियों को बड़े ही संवेदनशीलता से दिखलाया है, ‘‘ऐसा लगता ग़रीबों के जग में/आज रखवाला कोई नहीं/ऐसा लगता के दुखियों के आंसू/पोछने वाला कोई नहीं/ओ अमीरों के परमेश्वर।’’

साल 1954 में आई फ़िल्म ‘नास्तिक’ के गीतों से प्रदीप को धार्मिक गीतकार के तौर पर नई पहचान मिली। इस फ़िल्म में उन्होंने न सिर्फ़ गीत लिखे, बल्कि उन्हें गाया भी। ज़ाहिर है कि यह फ़िल्म भी कामयाब रही। साल 1975 में आई छोटे बजट की फ़ि्म ‘जय मां संतोषी’ भी गीतकार प्रदीप के गीतों की वजह से पूरे देश में खूब चली। ‘मैं तो आरती उतारूँ मां’, ‘यहां वहां जहां तहां’, ‘करती हूं मैं तुम्हार व्रत मैं’ और ‘मदद करो संतोषी मां’ फ़िल्म के सारे गानों ने लोकप्रियता की नई मिसाल पेश की। साल 1962 में भारत-चीन युद्ध के

दौरान कवि प्रदीप ने सैनिकों की शहादत और उनके सम्मान में ‘ऐ मेरे वतन के लोगों....’ लिखा। इस गाने को पूरे देश में क्या मक़बूलियत मिली, अब यह एक इतिहास है। कवि प्रदीप के ही सुझाव पर इस गाने से हुई कमाई को युद्ध में शहीद हुए सैनिकों की विधवाओं के कल्याण के लिए दिया जाता है।

गीतकार प्रदीप ने इकहत्तर फ़िल्मों में तक़रीबन सत्रह सौ गाने लिखे। साल 1958 में एचएमवी ने उनकी तेरह कविताओं से सजा एक एलबम ‘राष्ट्रकवि’ निकाला। प्रदीप वैसे तो कई पुरस्कार–

सम्मानों से नवाज़े गए। साल 1961 में उन्हें ‘संगीत नाटक अकेदमी अवार्ड’ तो साल 1997 में उन्हें भारतीय सिनेमा के सबसे प्रतिष्ठित सम्मान ‘दादा साहेब फ़ाल्के सम्मान’ से नवाज़ा गया। मध्य प्रदेश जहां प्रदीप ने जन्म लिया, यहां की सरकार ने उनकी स्मृति में ‘राष्ट्रीय कवि प्रदीप सम्मान’ स्थापित किया है। जो हर साल किसी गीतकार को दिया जाता है।

‘राष्ट्रीय एकता पुरस्कार’ और ‘संत ज्ञानेश्वर सम्मान’ से भी वह सम्मानित किए गए, लेकिन देश की सरकारों ने उन्हें अपने सबसे बड़े नागरिक सम्मानों ‘पद्म श्री’, ‘पद्म भूषण’ आदि के काबिल नहीं समझा। जबकि उनसे कई दर्जे जूनियर और कम प्रतिभावान लोगों को इन सम्मानों से सम्मानित किया जा चुका है। आज भले ही गीतकार प्रदीप हमारे बीच नहीं हैं, लेकिन अपने देशभक्ति गीतों की वज़ह से हमेशा अमर रहेंगे। देशवासी उन्हें कभी भुला नहीं पायेंगे।



# दो आदमी पुराने

राकेशजी रिटायर तो हो चुके थे, पर चूँकि वे कवि थे इस कारण वे अपने को रिटायर मानने को तैयार न थे। कभी उन्होंने एम.ए. पास किया था ; और फिर वे एक कॉलेज में प्रोफेसर हो गए थे। उस पेशे में तो वे ज्यादा नहीं चल पाए पर कवि की हैसियत से उन्हें ऊँचा स्थान मिल गया था। अर्थात अब तक उनके पास उनकी अपनी कविताएँ थी, अपने प्रकाशक थे, अपने ही आलोचक थे, अपने ही प्रशंसक और पुरस्कारदाता थे। इधर कुछ आलोचक उन्हें कविता के क्षेत्र में भी रिटायर कहने लगे थे।

सकता है? हम लोगों ने अमावस की रात में मसान जगाया था। मुर्दे की खोपड़ी में चावल पका कर उसे जिस घर में डाल देते वहाँ का माल...।’

राकेशजी ने जल्दी में कहा, ‘नहीं नहीं, वैसी साधना से मेरा मतलब नहीं है। मैं साहित्य-साधना की बात कर रहा हूँ। आजकल लोग व्याकरण, पिंगल, काव्यशास्त्र का नाम तक नहीं जानते और नई-नई बातों के आविष्कार बन जाते हैं। कोई दो-दो पंक्तियों को लिए मुक्तक लिख रहा है, अनुकांत चला रहा है, कोई क्रियाओं के नए-नए प्रयोग भिड़ा रहा है : और पूछ बैठिए कि अकर्मक क्रिया और सकर्मक क्रिया में क्या भेद है तो अंग्रेजी बोलने लगेंगे।’

एक गहरी साँस खींच कर रामानंदजी बोले, ‘आप सच कहते हैं, अपने यहाँ भी यही दशा है। दीवाल की कौन कहे, कागज पर कायदे की संध नहीं लगा सकते और बात करेंगे सिटकनी खोलने की, रोशनदान तोड़ने की, जेब काटने की। नई-नई तरकीबों की डींग हँकेंगे। और पुरानी...।’

राकेशजी अपनी धुन में कहते गए, ‘और विनम्रता तो रही ही नहीं। कुछ सिखाओ तो सीखेंगे नहीं। कुछ बताओ तो बिना समझे-बूझे अकड़ने लगेंगे। आज के साहित्यिक, साहित्यिक नहीं – लठैत हैं, लठैत।’

रामानंदजी समर्थन करते हुए बोले, ‘साहित्यिकों के क्या पूछने राकेशजी। यहाँ तो अबके चोर नहीं रहे। वे तो डकैत हैं, डकैत। अपना पुराना तरीका तो यह था कि घर में घुसे और बच्चे ने खॉस दिया तो विनम्रतापूर्वक बाहर निकल

आए। पर आजकल के ये लोग किसी को जागता हुआ पा जाएँ तो...’ सहम कर उन्होंने वाक्य पूरा किया, ‘%बाप रे बाप..’

अब राकेशजी उत्साहित हो गए और बोले, ‘ये सब जाहिल हैं, निरर्थक हैं। पहले तो लिखते-लिखते हाथ ऐसा मँज जाता था कि पाठक बिना पढ़े ही दूर से समझ जाते थे कि अमुक कवि की कविता है। उस पर उनका व्यक्तित्व झलकता था...।’

रामानंदजी ने धीरे से कहा, ‘यही तो। संध की शकल देख कर लोग कह देते थे कि यह फँला ने लगाई है। अब तो सिटकनी खुली पड़ी है...।’

उपमा राकेशजी को पसंद आ गई। ‘बोले, ‘आजकल यही तो है ही। साहित्य के दरवाजे की सिटकनी अंदर से खोल-खोल कर न जाने कितने लोग घुस आए हैं।’

बिन समझे हुए, रामानंद जी ने कहा, ‘जी हाँ, पहले तो संध का ही चलन था।’

राकेशजी ने जल्दी से कहा, ‘जी, आप मेरा मतलब नहीं समझे। मैं कहा रहा था कि...।’

अकस्मात उन्होंने चौँक कर कुरते की जेब पकड़ ली। रामानंदजी का हाथ उनकी मुट्ठी में आ गया। नाराजगी से राकेशजी बोले, ‘यह क्या? आप मेरी जेब काट रहे थे।’

रामानंदजी ने विनम्रता से हाथ छुड़ा कर कहा, ‘यही समझ लीजिए। बात यह है कि...बात यह है कि ये नौसिखिए कुछ काम तो बड़ी सफाई से कर दिखाते हैं। मैं आपस में वही देख रखा था कि यह जेब वाला काम मुझसे भी चल पाता या नहीं।’

रामनंदजी नर्म पड़े। बोले, ‘देख लिया आपने।’ बिना उत्साह के, रामानंदजी साँस खींच कर बोले, ‘देख लिया राकेशजी यह सब के बूते की बात नहीं। जो हमने कर लिया वह आज वाले नहीं कर पाते हैं। पर इनके भी कुछ ऐसे खेल हैं जो हम नहीं खेल पाते। अपना-अपना जमाना है।’

सहसा राकेशजी बिगड़ कर बोले, ‘यह सब आप ही के यहाँ चलता होगा। अपने यहाँ तो अब भी जो कहिए, करके दिखा दूँ। रामानंदजी, यह तो करने की विद्या है। चाहे कवित्व हो, चाहे कविता हो, या हो नई कविता। लिखूँगा तो अब भी आजकल वालों से अच्छा ही लिखूँगा।’

रामानंदजी राकेशजी की ओर देखते रहे। उनमें कभी मतभेद नहीं हुआ था। पहली बार उन्हें लगा कि कुछ ऐसी भी बातें हैं जहाँ उनकी राय हमेशा एक नहीं होगी।

### कविता

## वर्णमाला

### ■ मंगलेश डबराल

एक भाषा में अ लिखना चाहता हूँ

अ से अनार अ से अमरूद

लेकिन लिखने लगता हूँ अ से अनर्थ अ से अत्याचार

कोशिश करता हूँ कि क से कलम या करुणा लिखूँ

लेकिन मैं लिखने लगता हूँ क से क़रूता क से कुटिलता

अभी तक ख से खरगोश लिखता आया हूँ

लेकिन ख से अब किसी ख़तरे की आहट आने लगी है

मैं सोचता था फ से फूल ही लिखा जाता होगा

बहुत सारे फूल

घरो के बाहर घरों के भीतर मनुष्यों के भीतर

लेकिन मैंने देखा तमाम फूल जा रहे थे

जालिमों के गले में माला बन कर डाले जाने के लिए

कोई मेरा हाथ जकड़ता है और कहता है

भ से लिखो भय जो अब हर जगह मौजूद है

द दमन का और प पतन का सैकत है

आततायी छीन लेते हैं हमारी पूरी वर्णमाला

वे भाषा की हिंसा को बना देते हैं

समाज की हिंसा

ह को हत्या के लिए सुरक्षित कर दिया गया है

हम कितना ही हल और हिरन लिखते रहें

वे ह से हत्या लिखते रहते हैं हर समय ।

## बोधकथा

सिद्धी ने मटक से पूछा- ‘मैं भी मिट्टी तू भी मिट्टी, परंतु पानी मुझे बहा ले जाता है और तुम पानी को अपने में समा लेते हो. वह तुम्हें गला भी नहीं पाता, ऐसा क्यों?’ मटका हंसकर बोला- ‘यह सच है कि तू भी मिट्टी है और मैं भी मिट्टी हूँ. पर मेरा संघर्ष अलग है. पहले मैं पानी में भीगा, पैरों से गुंथा गया फिर चाक पर चला कुम्हार के. थापी की चोट, आग की तपन को झेला. संघर्ष झेलकर पानी को अपने में रखने की ताकत मैंने पायी. मंदिर की सीढ़ियों पर जड़े पत्थर ने मूर्ति के पत्थर से पूछा- ‘भाई तू भी पत्थर मैं भी पत्थर पर लोग तुम्हारी पूजा करते हैं और मुझे पैरों से रौंदकर, बिना ध्यान दिये चलते हैं. ऐसा क्यों? मूर्ति के पत्थर ने उत्तर दिया- क्या तू मेरे संघर्ष को जानता है? मैंने इस शरीर पर कितनी छैनियों के प्रहार सहे हैं, मुझे कई बार घिसा गया है, मार और संघर्ष की पीड़ा को सहकर ही मैं इस रूप में आया हूँ. संघर्षों की भट्टी में तपकर ही ‘जीवन’ स्वर्ण बनता है.

प्रस्तुति : श्रीकांत कुलश्रेष्ठ

### त्याग

### ■ जश्रीलाल शुक्ल

कुछ दिन हुए, रामानंदजी और राकेशजी अपने-अपने पेशे से रिटायर हो कर सिविल लाइन्स में बस गए थे। अपने यहाँ का चलन है कि रिटायर होने के बाद और इस लोक से ट्रांसफर होने के पहले बहुत से लोग सिविल लाइंस में बँगले बनवा लेते हैं। इन्होंने भी वहाँ अपने-अपने बँगले बनवा लिए।

रामानंदजी किसी समय में चोरी किया करते थे। वे पुराने स्कूल के चोर थे। इस कारण उनका विश्वास तांत्रिक क्रियाओं में भी था। बाद में चोरी सिखलाने के लिए उन्होंने एक नाइट स्कूल भी खोला। कुछ समय बीतने पर चोरी के माल के क्रय-विक्रय की उन्होंने एक दुकान कर ली। इस सबसे अब वे रिटायर हो चुके थे और अपने को रिटायर कहा करते थे।

राकेशजी रिटायर तो हो चुके थे, पर चूँकि वे कवि थे इस कारण वे अपने को रिटायर मानने को तैयार न थे। कभी उन्होंने एम.ए. पास किया था; और फिर वे एक कॉलेज में प्रोफेसर हो गए थे। उस पेशे में तो वे ज्यादा नहीं चल पाए पर कवि की हैसियत से उन्हें ऊँचा स्थान मिल गया था। अर्थात अब तक उनके पास उनकी अपनी कविताएँ थी, अपने प्रकाशक थे, अपने ही आलोचक थे, अपने ही प्रशंसक और पुरस्कारदाता थे। इधर कुछ आलोचक उन्हें कविता के क्षेत्र में भी रिटायर कहने लगे थे।

दोनों पड़ोसी थे। दोनों को एक-दूसरे के पुराने व्यवसाय का ज्ञान था। उनमें मित्रता हो गई। दोनों प्रायः हर बात में एकमत रहते थे। दोनों यही समझते थे कि इस युग में योग्यता और कला का ह्रास हो रहा है और आज की पीढ़ी बिस्कुल जाहिल, निरर्थक और अयोग्य है।

इसीलिए एक दिन लॉन में टहलते-टहलते राकेशजी ने कहा, ‘आज की पढ़ाई में रक्खा ही क्या है? मैं आठवें दर्जे में हिंदी कविता का अर्थ अंग्रेजी में लिखता था। अब बी.ए. में अंग्रेजी कविता का अर्थ हिंदी में लिखाया जाता है।’

रामानंदजी बोले, ‘आप ठीक कहते हैं। हमारे जमाने में कुछ लोग फर्श पर डंडा ठोंक कर जमीन में गड़े हुए धन का हाल जान लेते थे। आज के दिन सामने कपड़े से ढँकी तिजोरी रक्खी रहती है और लोग उसे मेज समझ कर बिना छुए ही निकल जाते हैं।’

राकेशजी ने कहा, ‘और जम कर साधना करने का तो समय ही चला गया है। आजकल...।’

बात काट कर रामानंदजी बोले, ‘साधना अब कौन कर



## बेतवा- पार्वती अंचल

### सार-समाचार

#### राज्य सेवा एवं वन सेवा प्रारंभिक परीक्षा के लिए मजिस्ट्रेट की इयूटी

**रायसेन, देशबन्धु।** मप्र लोक सेवा आयोग इंदौर द्वारा राज्य सेवा एवं वन सेवा प्रारंभिक परीक्षा-2023 दिनांक 17 दिसम्बर को जिला मुख्यालय रायसेन पर निर्धारित सात परीक्षा केन्द्रों पर आयोजित की जाएगी। जिला मजिस्ट्रेट अरविंद दुबे द्वारा उक्त परीक्षा के दौरान कानून एवं व्यवस्था बनाए रखने, परीक्षा की गोपनीयता एवं सफल संचालन की दृष्टि से कार्यपालिक मजिस्ट्रेट एसडीएम रायसेन मुकेश सिंह की इयूटी 17 दिसम्बर को प्रातः 07 बजे से परीक्षा समाप्ति तक लगाई गई है। परीक्षा के दौरान अनुविभागीय मजिस्ट्रेट तथा एसडीएम मुकेश सिंह जिला मुख्यालय पर स्थित सभी परीक्षा केन्द्रों का सतत निरीक्षण करेंगे। अनुविभागीय मजिस्ट्रेट के साथ पुलिस अधिकारी साथ रहेंगे जो मजिस्ट्रेट के निर्देश में कार्य करेंगे। मप्र लोक सेवा आयोग इंदौर द्वारा राज्य सेवा एवं वन सेवा प्रारंभिक परीक्षा-2023 दिनांक 17 दिसम्बर को जिला मुख्यालय रायसेन पर निर्धारित सात परीक्षा केन्द्रों पर आयोजित की जाएगी। यह परीक्षा जिला मुख्यालय पर बनाए गए परीक्षा केन्द्र क्रमांक 31/1 शास.कन्या शिक्षा परिसर बाईपास रोड रायसेन, केन्द्र क्रमांक 31/2 शास. आदर्श कन्या हायर सेकेण्डरी स्कूल सागर रोड रायसेन, केन्द्र क्रमांक 31/3 शास.उत्कृष्ट हायर सेकेण्डरी स्कूल रायसेन, केन्द्र क्रमांक 31/4 शास.कन्या लहाविद्यालय दशहरा मैदान रायसेन, केन्द्र क्रमांक 31/5 शास.स्वामी विवेकानंद महाविद्यालय सागर रोड पाटनदेव रायसेन, केन्द्र क्रमांक 31/6 अशा. प्रेसिडेन्सी कॉलेज ब्लॉक-बी दशहरा मैदान रायसेन तथा केन्द्र क्रमांक 31/7 अशा. प्रेसिडेन्सी कॉलेज ब्लॉक-ए केन्द्रीय विद्यालय के पास रायसेन में आयोजित की जाएगी।

#### आज निकलेगी कलश यात्रा, शुरु होगा 24 कुंडीय गायत्री महायज्ञ

**छतरपुर, देशबन्धु।** अखिल भारतीय गायत्री परिवार के तत्वाधान में सरानी दरवाजा बाहर महालक्ष्मी मंदिर में आज से 13 दिसंबर तक 24 कुंडीय गायत्री महायज्ञ का आयोजन किया जायेगा। रविवार को दोपहर 2 बजे से मंगल कलश यात्रा निकाली जायेगी। इसके बाद महायज्ञ आरंभ हो जायेगा। छतरपुर गायत्री परिवार के जयप्रकाश खरे, डा श्याम बिहारी सक्सेना, विनोद श्रीवास्तव और राकेश सक्सेना ने बताया 10 दिसंबर को 24 कुंडीय महायज्ञ के पहले दोपहर 2 बजे से गायत्री मंदिर से एक भव्य मंगल कलश यात्रा निकाली जायेगी। जो बस स्टैंड, चौक बाजार से होकर सरानी दरवाजा बाहर महालक्ष्मी मंदिर पहुंचेगी। इसके बाद महायज्ञ आरंभ हो जायेगा। शनिवार को सायं 4 बजे से संगीतमय प्रवचन होंगे। बताया गया है कि 11 दिसंबर को सुबह 6 बजे से ध्यान साधना, प्रज्ञायोग, साढ़े 8 बजे से 24 कुंडीय यज्ञशाला में विधिविधान से देवपूजन के बाद यज्ञाहुतियां आरंभ होंगी। दोपहर 2 बजे से कार्यकर्ता संवाद, सायं 4 बजे से संगीतमय प्रवचन होंगे। अगले दिन मंगलवार को सुबह 6 बजे से ध्यान योग, प्रज्ञायोग, साढ़े आठ बजे से महायज्ञ व सभी संस्कार, सायं 4 बजे से संगीत, प्रवचन और विराट दीपयज्ञ का आयोजन किया जायेगा। कार्यक्रम के अंतिम दिन 13 दिसंबर को सुबह 6 बजे से ध्यान साधना व प्रज्ञायोग, सुबह साढ़े 8 बजे से महायज्ञ सहित संस्कार के बाद अंत में महापूर्णाहुति के साथ महायज्ञ संपन्न हो जायेगा।

## गौशाला में 193 नेत्र रोगियों की हुई जांच, 39 गए चित्रकूट

**नौगांव, छतरपुर।** प्रत्येक माह की 9 तारीख को बुन्देलखंड गौशाला समिति के द्वारा नेत्र शिविर सदगुरू चिकित्सालय चित्रकूट के सहयोग से लगाया जाता है। जिसमें नेत्र रोगी पहुंचकर निशुल्क नेत्र परीक्षण कराते है अगर किसी को आंखों से संबंधित छोटी मोटी बीमारी होती तो सदगुरू चिकित्सालय छतरपुर से आये नेत्र चिकित्सक दवा दे देते है और जिनको मीतियाचिंद या गंभीर बीमारी होती है उनको चेकअप के बाद उनको चिन्हित ऑपरेशन के लिये चित्रकूट भेजा जाता है। समिति के द्वारा नेत्र शिविर में 193 नेत्र रोगियों का नेत्र परीक्षण कराया गया। जिनमें 39 ऑपरेशन के चित्रकूट भेजे गये गौशाला समिति के द्वारा नेत्र रोगियों के लिये खाने के लिये खिचड़ी की व्यवस्था और ओढ़ने के लिये निशुल्क कंबल वितरण किये जाते है।



## पं धीरेन्द्र शास्त्री को जान से मारने की धमकी देने वाला गिरफ्तार



**छतरपुर, देशबन्धु।** यहां से 30 किमी दूर स्थित बागेश्वरधाम के प्रख्यात संत पं धीरेन्द्र शास्त्री को ईं मेल से जान से मारने की धमकी देकर 10 लाख रुपये की मांग करने वाले आरोपी को पुलिस ने बिहार के नालंदा से गिरफ्तार कर लिया है। आरोपी ने यह ईं मेल लॉसें विश्नोई गैंग के नाम से भेजा था। छतरपुर जिले के बमीठा थाने की पुलिस से मिली जानकारी के अनुसार

आरोपी ने पं धीरेन्द्र शास्त्री के मेल पर दो तीन ईं मेल करके 10 लाख रुपये की मांग की। ये रकम न देने पर उन्हें जान से मार डालने की धमकी दी थी। यह मामला उजागर होते ही पुलिस महकमे में हड़कंप मच गया और पुलिस तुरंत सक्रिय हो गई। आनन फानन में पुलिस ने साइबर सेल की मदद से तहकीकात करके आरोपी का पता लगाया। इसके बाद

छतरपुर पुलिस की एक टीम ने बिहार के नालंदा जाकर आरोपी को पकड़ लिया। आरोपी को छतरपुर लाकर राजनगर न्यायालय में पेश किया, वहां से उसे जेल भेज दिया गया है। यहां बता दें कि प्रख्यात संत के कारण बागेश्वर धाम श्रद्धालुओं की श्रद्धा और आस्था का केन्द्र बन गया है। जब से पं धीरेन्द्र शास्त्री ने सनातन धर्म की बात की तब से उनके विरोधियों की संख्या में बढ़ी तेजी से इजाफा भी हुआ है। 10 माह पहले भी अमर सिंह नाम के एक व्यक्ति ने धीरेन्द्र शास्त्री के छोटे भाई को फोन पर जान से मारने की धमकी दी थी। इस धमकी में अमर सिंह ने कहा था कि धीरेन्द्र शास्त्री परिवार सहित तेरहवों की तैयारी कर लो। इस मामले को रिपोर्ट भी बमीठा थाने में दर्ज है। मगर यह पहली बार ही हुआ है जब उन्हें किसी ने ईं मेल के जरिये उन्हें जान से मारने की धमकी दी हो।

### समझौते से साथ रहने राजी हुए पति-पत्नी, एक दूसरे को माला पहनाकर दूर किया मनमुटाव

# लोक अदालत: बैंक, बिजली और नगर परिषद के कई मामलों का निराकरण



**भेरुन्दा, देशबन्धु।** राज्य विधिक सेवा प्राधिकरण जबलपुर एवं प्रधान जिला न्यायाधीश / अध्यक्ष जिला विधिक सेवा प्राधिकरण सतीश चंद्र शर्मा के निर्देशानुसार तहसील न्यायालय परिसर नसरुल्लागंज में शनिवार को जिला न्यायाधीश/अध्यक्ष, तहसील विधिक सेवा समिति नसरुल्लागंज रवीन्द्र कुमार शर्मा द्वारा दीप प्रज्ज्वलन कर नेशनल लोक अदालत का शुभारंभ किया।

इस अवसर पर न्यायाधीश सुनीता गोयल, उपाध्यक्ष अभिभाषक संघ धर्मेन्द्र भारती, एडीपीओ शिरीष उपासनी, मुख्य नगर पालिका/ नगर परिषद् अधिकारी, बैंक के अधिकारी, अधिवक्तागण, सुलहकर्ता सदस्य, सामाजिक कार्यकर्ता, पैरालीगल वॉलेन्टियर, विद्युत विभाग के नोडल अधिकारी, नगर परिषद्, कर्मचारी, न्यायालयीन कर्मचारीगण सहित आमजन उपस्थित रहे। नेशनल लोक

अदालत में न्यायालयों में लंबित शमनीय प्रकृति के राजीनामा योग्य आपराधिक, सिविल, मोटर दुर्घटना क्षतिपूर्ति दावा, धाय 138 एन.आई. एक्ट, वैवाहिक मामले, बिजली चोरी, के प्रकरणों के अलावा प्रिलीमिनेशन के अंतर्गत बैंक, बिजली एवं नगर परिषद् से संबंधित प्रकरणों का निराकरण हुआ। न्यायालय सुनीता गोयल, न्यायिक मजिस्ट्रेट प्रथम श्रेणी नसरुल्लागंज में पति पत्नी के आपसी विवाद में पत्नी अंगुरी नाथ अपने पति छोटूनाथ से अलग बच्चों के साथ अपने मायके सीलकंठ में निवास कर रही थी। अंगुरी नाथ व उसके पति छोटूनाथ के मध्य चल रहे विवाद में जिला न्यायाधीश रवीन्द्र कुमार शर्मा एवं न्यायाधीशसुनीता गोयल की समझौदा उपरंत धारा 125 सी.आर.पी.सी. एवं न्यायालय में विचाराधीन दाण्डिक प्रकरण में दोनों के मध्य लोक अदालत में राजीनामा हो गया। न्यायालय में पति पत्नी ने एक दूसरे को माला पहनाकर आपसी मन मुटाव खत्म कर खुशी खुशी अपने घर एक साथ रहने के लिये चले गये। प्रकरण में अधिवक्ता एल.एन. यादव द्वारा समझौदा ई दी गई।

## तंबाखू युक्त गुटखे को लेकर जीएसटी विभाग ने मारा श्रीट्रेडर्स पर छापा



**नौगांव, देशबन्धु।** बीते रोज शुक्रवार को देर शाम यश पैलेस के पास थोक व्यापारी श्री ट्रेडर्स के यहां जीएसटी अधिकारियों ने छापा मारकर बड़ी मात्रा में तंबाकू युक्त पहेली, भोला, किंग गुटका के अलावा राजश्री जस किया। कार्यवाही के दौरान जीएसटी अधिकारी ने बताया हमारे विभाग की 15 टीमें इस समय इस क्षेत्र में छापामार कार्यवाही कर रही है जिसमें गंज करारा, हरपालपुर, अवैध गुटका की फैक्टरी पर छापा मारा गया है। गंजकरारा में खेत में बने मकान में अवैध गुटका फैक्टरी संचालित की जा रही थी। जिसको छापा के दौरान पकड़ा गया है। ऐसी

कार्यवाही हरपालपुर में भी हुई जब इन जगहों पर मिले व्यक्तियों से पूछताछ की गयी तो उन्होंने बताया कि यह अवैध गुटका की बिक्री कहां पर होती है तो बताया श्री ट्रेडर्स नौगांव का नाम बताया। जिस पर जीएसटी अधिकारी क्षिरिया गंजकरारा से उक्त व्यक्ति को अपने साथ लेकर आये और दुकान का पता लगाया। इसके बाद कार्यवाही की। लगभग तीन घंटे चले कार्यवाही में तीन थैली गुटका की फैक्टरी पर छापा मारा गया है। पहेली गुटका इसके साथ जो भी तंबाकू युक्त गुटका और अमानक सामग्री दुकान में मिली उसकी जसी बनाकर पंचनामा बनाया गया और जसी दुकानदार के हवाले की गयी।

## कांग्रेस के राज्यसभा सांसद के घर मिले करोड़ों के मामले को लेकर भाजपा ने जलाया पुतला

**रायसेन, देशबन्धु।** झारखंड में कांग्रेस पार्टी के राज्यसभा सांसद धीरज प्रसाद साहू के घर आयकर की टीम को छापा मार कार्रवाई में 200 करोड़ से ऊपर की नगर राशि मिलने के मामले को लेकर शनिवार को भारतीय जनता पार्टी के नेताओं एवं कार्यकर्ताओं ने एकत्रित होकर भोपाल सागर चौराहा पर जमकर विरोध प्रदर्शन किया नारेबाजी की।

इस दौरान भाजपा नेताओं एवं कार्यकर्ताओं ने विरोध प्रदर्शन करते हुए कांग्रेस सांसद धीरज साहू का बीच चौराहा पर पुतला दहन किया एवं विरोध जताया। भाजपा नेताओं एवं कार्यकर्ताओं का कहना था कि अभी तक के इतिहास में देश में पहली बार कांग्रेस पार्टी के राज्यसभा सांसद के यहां अवैध रूप से 200 करोड़ से भी अधिक की अवैध राशि मिली हैं जो कि कांग्रेस के भ्रष्टाचार को उजागर करती है। नेताओं का कहना था कि कांग्रेस सांसद



साहू ने यह राशि अवैध रूप से शराब कंपनी के माध्यम से कमाई थी जो की उनकी काली चतुर्वेदी, अंशुल शर्मा, मनोज कुशवाहा, अशोक सोनी, हल्हा महाराज, सूर्या राठौर, अखलेश सोनी, सुभम शर्मा, जीतू ठाकुर सहित दर्जनों भाजपा नेता एवं कार्यकर्ता मौजूद थे।

रघुवंशी, जीतू आदित्य शर्मा, बंटी महेश्वरी, लीला किशन मोणा, ब्रज विश्वकर्मा, मयंक चतुर्वेदी, अंशुल शर्मा, मनोज कुशवाहा, अशोक सोनी, हल्हा महाराज, सूर्या राठौर, अखलेश सोनी, सुभम शर्मा, जीतू ठाकुर सहित दर्जनों भाजपा नेता एवं कार्यकर्ता मौजूद थे।

## खाद वितरण में मनमानी पर एसडीएम ने कर्मचारियों को फटकारा

**हरपालपुर, देशबन्धु।** किसानों को खाद वितरण में गड़बड़ी की शिकायतों पर शनिवार को नौगांव एसडीएम विशा मधवानी ने हरपालपुर के कृषि उपज मंडी स्थित डबल लॉक खाद वितरण केंद्र का निरीक्षण करके मार्कफेड गोदाम के कर्मचारियों की फटकार लगाई है।

जब एसडीएम यहां पहुंची तब किसानों को आवश्यक दस्तावेजों के बिना खाद का मनमाने तरीके से वितरण किया जा रहा था। स्टॉक एवं पोस मशीन में गड़बड़ी मिलने पर उन्होंने कर्मचारियों को जमकर फटकार लगाई। एसडीएम विशा मधवानी ने बताया कि डबल लॉक गोदाम जहां से खाद का वितरण हो रहा वहां



गोदाम में जाने के सीढ़ियां न होने किसानों दिक्कतों का सामना पर पड़ रहा था। गोदाम प्रभारी को जल्द ही सीढ़ियों के निर्माण करने के निर्देश दिए हैं। कृषि उपज मंडी में स्थित डबल लॉक कार्यालय

खाद लेने आये किसानों को टोकन पर खाद का वितरण को जब एसडीएम ने देखा तो ओट चला कि यहाँ पदस्थ कर्मचारीयों द्वारा किसानों को आवश्यक दस्तावेजों के बिना मनमाने तरीके खाद का वितरण किया जा रहा है। जिस से पात्र किसानों को खाद न मिलकर अपात्र किसानों को मिल रहा था। साथ ही स्टॉक व वितरण रजिस्टर, वितरण मशीन सही नहीं मिली है। यहां कार्यवाही करते हुए उन्हीने बताया यहां के दस्तावेजों को जब्त कर पंचनामा बनाया है। अब जाँच प्रतिवेदन कलेक्टर को भेजा

## आज निकलेगी कलश यात्रा, महालक्ष्मी मंदिर में शुरु होगा 24 कुंडीय गायत्री महायज्ञ

**छतरपुर, देशबन्धु।** अखिल भारतीय गायत्री परिवार के तत्वाधान में सरानी दरवाजा बाहर महालक्ष्मी मंदिर में 10 दिसंबर से 13 दिसंबर तक 24 कुंडीय गायत्री महायज्ञ का आयोजन किया जायेगा। इसके लिये शनिवार को दोपहर 2 बजे से मंगल कलश यात्रा निकाली जायेगी। इसके बाद महायज्ञ आरंभ हो जायेगा। छतरपुर गायत्री परिवार के जयप्रकाश खरे, डा श्याम बिहारी सक्सेना, विनोद श्रीवास्तव और राकेश सक्सेना ने बताया कि 10 दिसंबर को 24 कुंडीय महायज्ञ के पहले दोपहर 2 बजे से गायत्री मंदिर से एक भव्य मंगल कलश यात्रा निकाली जायेगी। जो बस स्टैंड, चौक बाजार से होकर सरानी दरवाजा बाहर महालक्ष्मी मंदिर पहुंचेगी। इसके बाद महायज्ञ आरंभ हो जायेगा। शनिवार को सायं 4 बजे से संगीतमय

प्रवचन होंगे। बताया गया है कि 11 दिसंबर को सुबह 6 बजे से ध्यान साधना, प्रज्ञायोग, साढ़े 8 बजे से 24 कुंडीय यज्ञशाला में विधिविधान से देवपूजन के बाद यज्ञाहुतियां आरंभ होंगी। दोपहर 2 बजे से कार्यकर्ता संवाद, सायं 4 बजे से संगीतमय प्रवचन होंगे। अगले दिन मंगलवार को सुबह 6 बजे से ध्यान योग, प्रज्ञायोग, साढ़े आठ बजे से महायज्ञ व सभी संस्कार, सायं 4 बजे से संगीत, प्रवचन और विराट दीपयज्ञ का आयोजन किया जायेगा।

कार्यक्रम के अंतिम दिन 13 दिसंबर को सुबह 6 बजे से ध्यान साधना व प्रज्ञायोग, सुबह साढ़े 8 बजे से महायज्ञ सहित संस्कार के बाद अंत में महापूर्णाहुति के साथ महायज्ञ संपन्न हो जायेगा। गायत्री परिवार ने सभी साधकों सहित आमजन से इस महायज्ञ में शामिल होने का आग्रह किया है।



# ताप्ती तीरे

## सार समाचार

### चुनाव में जनदेश स्वीकार्य पर ईवीएम का विरोध जारी रहेगा: इलियास

सारनी, देशबन्धु। बैतूल जिले में विधानसभा चुनाव को जो परिणाम कांग्रेस के पक्ष में आयो है वह स्वीकार है लेकिन ईवीएम का विरोध जारी रहेगा। यह बात कांग्रेस कमेटी के जिला उपाध्यक्ष मोहम्मद इलियास ने पत्रकारों से अनौपचारिकता के तौर पर करते हुए कही। उन्होंने कहा कि आमला विधानसभा यदि वर्ष 2008 से लेकर 2023 तक के परिणामों को देखा जाए तो कांग्रेस का मत प्रतिशत इस बार संपूर्ण जिले में बेहतर रहा है आमला विधानसभा क्षेत्र में जहां 20 हजार मत मीलते थे। वह 74 हजार पर पहुंच गया है इस तरह कांग्रेस का आमला विधानसभा क्षेत्र में 42.02 प्रतिशत मत प्रतिशत बढ़ोति हुई है जिससे हम संतुष्ट हैं लेकिन उन्होंने यह भी कहा कि आने वाले लोकसभा सहित विभिन्न चुनाव का वह विरोध करेंगे जो भी चुनाव हो वह अब ईवीएम के बजाय वैलिड पेपर पर किया जाना चाहिए। उन्होंने यह भी कहा कि उच्च न्यायालय के माध्यम से भी अब ईवीएम पर सवालिया निशान उठने लगे हैं ऐसे में ईवीएम से प्राप्त हुआ जनदेश कैसे लोकतांत्रिक हो सकता है।

### इंडस्ट्रीज में आग से लाखों रुपए का भूसा जलकर राख



मुलताई, देशबन्धु। कड़ाके की ठंड के बावजूद मुलताई क्षेत्र में आग लगने की घटनाओं का सिलसिला थमने का नाम नहीं ले रहा है। शनिवार दोपहर में अमरावती रोड पर स्थित सूरज बायोमास इंडस्ट्रीज में आग लग गई जिसमें रखा लाखों रुपए मूल्य का भूसा जलकर राख हो गया। घटना दोपहर 12 बजे के लगभग की बताई जा रही है। प्राप्त जानकारी के अनुसार अमरावती पट्टन रोड पर बना सूरज बायोमास इंडस्ट्रीज में रखे भूसे में अचानक आग लग गई और देखते देखते आग के शोले आसमान छूने लगे इसकी सूचना बायो इंडस्ट्रीज के कर्मचारियों ने मुलताई नगर पालिका को दी गई जिसके बाद नगर पालिका की दोनो फायर ब्रिगेड ने मौके पे पहुंच कर 2 घंटे के अथक प्रयासों के बाद आग पे काबू पाया। फायर कर्मचारी मनोज सिंग, गिरीश पीपले, विजय बड़परे, राकेश बारंगे ने बताया कि आग के कारणों का पता नहीं चला है किंतु अग्नि ने विकराल रूप धारण कर लिया था जिस पर बड़ी मुश्किल से काबू पाया गया।

# अस्पताल में महिला डॉक्टर की नियुक्ति, अब हो सकेंगे सिजेरियन ऑपरेशन

## ► सीएमएचओ ने किया निरीक्षण

मुलताई, देशबन्धु। नगर के सरकारी अस्पताल में विगत कई दिनों से महिला डॉक्टर की नियुक्ति की मांग की जा रही थी, अब अस्पताल में महिला डॉक्टर की नियुक्ति होने पर यहां आने वाले मरीजों को महिला संबंधी बीमारियों का उपचार मिल पाएगा। इस संबंध में बीएमओ डॉक्टर अभिनव शुक्ला ने जानकारी देते हुए बताया कि स्वास्थ्य विभाग की ओर से डॉक्टर सरिता कालभोर महिला रोग विशेषज्ञ की नियुक्ति मुलताई अस्पताल में की गई है। जिससे कि अब सरकारी अस्पताल में आने वाले मरीजों को महिला रोगों से संबंधी बीमारियों का उपचार उपलब्ध हो पाएगा। विगत कई दिनों से सरकारी अस्पताल में महिला डॉक्टर की नियुक्ति की मांग की जा रही थी, जिसको देखते हुए स्वास्थ्य विभाग द्वारा महिला रोग विशेषज्ञ डॉक्टर की पद स्थापना मुलताई में की गई है। उन्होंने मुलताई अस्पताल में ज्वाइन कर लिया है और अपनी सेवई देना भी शुरू कर दी है। शनिवार दोपहर में अचानक बैतूल सीएमएचओ डॉक्टर रविकांत उईके जो की प्रभात पट्टन क्षेत्र अंतर्गत आने वाले ग्राम चिचंडा के सब सेंटर पर निरीक्षण के लिए जा रहे थे तभी मुलताई अस्पताल के निरीक्षण के लिए पहुंचे और उन्होंने एनआरसी, लैब और हॉस्पिटल का भ्रमण



किया। इस अवसर पर उनके साथ डीसीएम कमलेश मसीह, एनएएम शेखर हारोडे, बीएमओ डॉक्टर अभिनव शुक्ला, बीसीएम तेजकरण सांवले, बीईई चंद्रकला डोंगरे आदि उपस्थित रही। उनके भ्रमण के दौरान बीएमओ डॉ अभिनव शुक्ला ने उनसे बताया की अब मुलताई अस्पताल में गाइनेकोलॉजिस्ट की स्थाई नियुक्ति हो चुकी है, और अस्पताल में ओटी

भी है, ऐसे में अब एनेस्थीसिया स्पेशलिस्ट डॉक्टर की नियुक्ति की जानी चाहिए, जिससे यहां सिजेरियन ऑपरेशन की सुविधा भी उपलब्ध हो। जिस पर सीएमएचओ ने बताया की वे जल्द ही जिला कलेक्टर से चर्चा कर कम से कम सप्ताह में एक दिन मुलताई के लिए एनेस्थीसिया स्पेशलिस्ट डॉक्टर की सेवाएं उपलब्ध कराएंगे।

# मुलताई-खेड़ली सड़क मार्ग का रेलवे फाटक रहेगा बंद



मुलताई, देशबन्धु। नगर के खेड़ली बाजार बोरदेही रोड पर स्थित रेलवे फाटक क्रमांक 265 एसपीएल पर अनुरक्षण कार्य होने के कारण यातायात पूर्ण रूप से चार दिनों के लिए बंद किए जाने हेतु रेलवे विभाग के सीनियर सेक्शन इंजीनियर ट्रेक मुलताई द्वारा अनुविभागीय अधिकारी को पत्र लिखकर सूचना दी गई है। जिसमें तारीख और समय के साथ साथ वैकल्पिक मार्ग के बारे में भी बताया गया है।

लिखे गए पत्र में कहा गया है कि अनुरक्षण कार्य के लिए 12 से 15 दिसंबर तक 4 दिनों के लिए रात के समय 9 बजे से सुबह 6 बजे तक यातायात पूर्ण रूप से बंद किया जाएगा। इस संदर्भ में यातायात परिवहन को अन्य वैकल्पिक रास्ता जो की मुलताई छिंदवाड़ा स्टेट हाईवे रेलवे ब्रिज को पार कर चिखली खुर्द गांव से होते हुए चंदोरा खुर्द परिवर्तन मार्ग से आवागमन और पुलिस स्टाफ द्वारा बेरिकेटिंग की उचित व्यवस्था की जाए। कृपया इस संदर्भ में व्यापक प्रचार प्रसार किया जाए, जिससे कि आम एवं शहरी नागरिकों को परिवर्तन मार्ग से आवागमन में कोई बाधा या परेशानी ना हो और ना ही किसी प्रकार का आवागमन प्रभावित हो एवं रेलवे अनुरक्षण कार्य सुचारू रूप से समय पर पूर्ण किया जा सके।

# गायत्री परिवार ने आयोजित किया प्राकृतिक उपचार शिविर



मुलताई, देशबन्धु। गायत्री परिवार द्वारा आयोजित प्राकृतिक उपचार शिविर के छठे दिन शनिवार प्रातः यौगिक क्रियाओं के साथ आसन, प्राणायाम, ध्यान के साथ प्राकृतिक पेय एवम आहार सहित दैनिक दिनचर्या को प्रकृति के नियम और समय के अनुसार जीवन जीने का संकल्प शिविरार्थियों द्वारा लिया गया। साथ ही उपचार के क्रम में एनिमा के बाद , संपूर्ण शरीर को डिटॉक्स करने का उपचार दिया गया। तत्पश्चात मिट्टी लेपन के द्वारा संपूर्ण शरीर शुद्धि उपचार दिया गया, इस उपचार के बाद

शिविरार्थी पी अग्रवाल ने अपनी अनुभूति बताए हुए कहा कि इस प्रकार का प्राकृतिक उपचार हर किसी को लेना चाहिए। स्वस्थ रहने का इससे अच्छा उपचार कोई हो ही नहीं सकता। सुरेखा साहू ने बताया प्राकृतिक उपचार लेने से मेरी सभी बीमारी दूर हो गई। इस प्रकार सभी शिविरार्थियों ने अपने अनुभव बताए। उपचार करने आई टीम के प्रमुख, जितेंद्र जी प्रझेय, पन्नालाल जी, नंदू जी ने सभी शिविरार्थियों को प्राकृतिक रूप से दिनचर्या अपना कर स्वस्थ रहने का संकल्प दिलाया।

# घर में करोड़ों की नगदी मिलने पर कांग्रेस सांसद का भाजपा कार्यकर्ताओं ने जलाया पुतला

## ► बगडोना के छतरपुर चौक पर एकत्रित होकर की नारेबाजी

सारनी, देशबन्धु। भारतीय जनता पार्टी सारनी नगर एवं ग्रामीण मण्डल के कार्यकर्ताओं ने शनिवार शाम बगडोना में भ्रष्टाचार का पुतला फूँका। झारखंड के कांग्रेसी सांसद धीरज साहू के ठिकाने से दो सौ करोड़ की नगदी बरामद होने के विरोध में कार्यकर्ता बगडोना के छतरपुर चौक पर एकत्रित हुए एवं कांग्रेस के खिलाफ जमकर नारेबाजी कर अपना विरोध ज़ाहिर किया। भाजपा जिला महामंत्री कमलेश सिंह ने आरोप लगाया कि कांग्रेस इस देश में भ्रष्टाचार की जननी है। किसी एक कांग्रेसी सांसद के यहां दो सौ करोड़ से अधिक की राशि बरामद होना इस बात का प्रतीक है कि कांग्रेस ऊपर से लेकर नीचे तक भ्रष्टाचार मे आकट डूबी हुई है। भाजपाईयों ने इस पूरे मामले की सीबीआई जांच कराने एवं भ्रष्टाचार में लिस कांग्रेस के नेताओं को जेल भेजने की मांग की है। इस



दौरान नगरपालिका अध्यक्ष किशोर वरदे, सारनी नगर मण्डल अध्यक्ष नागेन्द्र निगम, ग्रामीण मण्डल अध्यक्ष मोहन मोरे, वरिष्ठ भाजपा नेता रजोत महावीर स्वामी वार्ड क्रमांक 36 के पार्श्व दशरथ सिंह जाट, सुधा चंद्रा, मंडल उपाध्यक्ष रवि देशमुख, महामंत्री प्रकाश शिवहरे, युवा

मोर्चा अध्यक्ष मुकेश जायसवाल, बाँबी हैदर, सतीश चौर, संजय रघुवंशी, दीपक खतारकर, राहुल कापसे, ललित डेहरिया, कुपाल गिरी, संदीप रावत, राहुल सिंह, साहिल खरे, मुलेश रणित, दिलीप वरकड़े सहित बड़ी संख्या में कार्यकर्ता मौजूद थे।

# विज्ञापन बोर्ड लगाकर पेड़ों को पहुंचा रहे नुकसान, वन विभाग मौन



सारनी, देशबन्धु। बगडोना से सारनी तक सड़क के दोनों तरफ वन भूमि है और वन भूमि में विभिन्न प्रजाति के पेड़ लगाए गए हैं इन पेड़ों पर बिना वन विभाग के अनुमति के अपनी दुकान, टेंट हाउस, डीजे का प्रचार प्रसार करते हुए लोग दिखाई दे रहे हैं। बताया जाता है कि फ्लेक्स एवं बोर्ड बिना वन विभाग के अनुमति के पेड़ों पर टोक कर अपना प्रचार प्रसार किया जा रहा है। आश्चर्य की बात यह है कि किस-किस संस्था और दुकान के व्यापारियों के माध्यम से अपने प्रचार प्रसार के लिए बोर्ड और फ्लेक्स लगाए

गए हैं इसकी जानकारी होने के बाद भी उनके द्वारा इन पर किसी भी तरह की कार्रवाई नहीं की जा रही है। पेड़ों और पर्यावरण को लेकर संघर्ष करने वाले सामाजिक संगठनों के माध्यम से सोमवार को कलेक्टर और वन विभाग के जिला मुख्यालय अधिकारियों को लिखित शिकायत देकर विभिन्न प्रजातियों के पेड़ों पर प्रचार प्रसार के लिए लगाए गए फ्लेक्स और बोर्ड को हटाने के अलावा बिना अनुमति के इन पेड़ों पर कौल टोक कर पेड़ों को नुकसान पहुंचाने वाले लोगों के खिलाफ कार्रवाई करने की मांग भी करेगा।

# भाषाई दिवस पर महाविद्यालय में चलाया मेरी भाषा में मेरा हस्ताक्षर अभियान

मुलताई, देशबन्धु। नगर के शासकीय महाविद्यालय में शनिवार भाषाई दिवस के अवसर पर विभिन्न गतिविधियां आयोजित की गईं। जिसके अंतर्गत मेरी मातृभाषा में मेरा हस्ताक्षर अभियान चलाया गया। कार्यक्रम को संबोधित करते हुए प्राचार्य डॉक्टर वर्षा खुराना ने हिंदी भाषा के महत्व पर विस्तार से प्रकाश डालते हुए कहा हमे हमारी मातृ भाषा को बोलने और लिखने में गर्व महसूस करना चाहिए। इसके साथ ही डॉक्टर सविता बघेल , डॉक्टर ममता राजपूत, डॉक्टर कल्पना बिसंदरे, डॉक्टर वर्षा ठाकरे, श्रीमती गीता साहू आदि ने अपने विचार रखे एवं सभी प्राध्यापको सहित विधार्थियों द्वारा हस्ताक्षर अभियान में भाग लिया गया।



## हरदा, खिरकिया और टिमरनी की न्यायालय में हुआ लोक अदालत का आयोजन

# लोक अदालत में निपटे 611 मामले, पौने 3 करोड़ से अधिक की राशि के अवार्ड पारित

हरदा, देशबन्धु। प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण तुषि शर्मा के मार्गदर्शन में जिला न्यायालय हरदा एवं व्यवहार न्यायालय खिरकिया तथा व्यवहार न्यायालय टिमरनी में शनिवार को नेशनल लोक अदालत का आयोजन किया गया। जिला विधिक सेवा प्राधिकरण के सचिव प्रदीप राठौर ने बताया कि नेशनल लोक अदालत का शुभारंभ तुषि शर्मा प्रधान जिला एवं सत्र न्यायाधीश, प्रदीप राठौर, जिला न्यायाधीश/सचिव, जिला विधिक सेवा प्राधिकरण, जिला अधिवक्ता संघ के अध्यक्ष संजय शाण्डिल्य द्वारा जिला मध्यस्थता केंद्र (एडीआर सेंटर) हरदा में मां सरस्वती की प्रतिमा पर माल्यार्पण एवं समक्ष दीप प्रज्वलन कर किया गया। उद्घाटन समारोह में समस्त न्यायाधीशगण, अधिकारीगण एवं जिला अधिवक्ता संघ हरदा के अधिवक्तागण, लोगल एड डिफेंस काउंसिल, बैंक, एवं विद्युत मंडल के अधिकारी/कर्मचारी तथा न्यायालयीन कर्मचारीगण आदि उपस्थित रहे। नेशनल लोक अदालत के शुभारंभ कार्यक्रम में तुषि शर्मा, प्रधान जिला एवं सत्र न्यायाधीश ने लोक अदालत का महत्व बताते हुये लोक अदालत के सफल आयोजन में सक्रिय सहयोग करने हेतु अधिवक्ताओं एवं सभी विभागों के प्रमुख , मीडिया ,

अधिकारी, सामाजिक कार्यकर्ता व पक्षकारों की प्रशंसा की एवं कहा कि लोक अदालत जनता की अदालत है यह सुलह एवं समझौता का मंच है तथा शीघ्र एवं सस्ते न्याय का स्रोत है। आयोजित लोक अदालत में जिले में कुल 12 खण्डपीठ बनाई थी जिनमें 10 खण्डपीठ सिविल न्यायालयों की, 1 खण्डपीठ उपभोक्ता फोरम की तथा 1 खण्डपीठ पुलिस परामर्श केन्द्र हरदा की बनाई गई है। न्यायालय की खण्डपीठों में कुल 2249 पेंडिंग प्रकरणों को तथा प्रीलिटिगेशन प्रकरण के रूप में 4597 प्रकरणों को लोक अदालत में सुलह समझौते के आधार पर निराकरण हेतु रखा गया था। न्यायालयों के मोटर दुर्घटना दावा के 120 पेंडिंग प्रकरणों में 13 प्रकरणों का निराकरण हुआ तथा राशि रुपये 6749000 के अवार्ड पारित हुये। इसी प्रकार कुल 185 आपराधिक शमनीय प्रकरणों का निराकरण हुआ तथा धारा 138 एन.आई.एक्ट के 85 प्रकरणों का निराकरण। सिविल मामलों के कुल 26 प्रकरणों का निराकरण हुआ जिनमे राशि रु. 530238 के आदेश पारित हुए। विद्युत अधिनियम के 14प्रकरण का निराकरण हुआ तथा राशि 256000 रुपये की राशि जमा हुई है। इसी प्रकार वैवाहिक/कुटुम्ब न्यायालय के 3 प्रकरण का निराकरण हुआ। प्रीलिटिगेशन प्रकरण के रूप



में बैंकों के 24 प्रकरणों का निराकरण हुआ तथा राशि रुपये 3998250 की राशि वसूल हुई। इसी प्रकार विद्युत विभाग के कुल 191 प्रकरणों का निराकरण हुआ तथा राशि रुपये 1081000 समझौता राशि के रूप में वसूल हुई। इस प्रकार नेशनल लोक अदालत में कुल 611 प्रकरणों का निराकरण हुआ एवं राशि रुपये 2 करोड़ 77 लाख 6334 के अवार्ड/आदेश पारित हुये।



कार्यक्रम में प्रदीप राठौर, जिला न्यायाधीश/सचिव जिला विधिक सेवा प्राधिकरण हरदा तथा अनूप कुमार त्रिपाठी, विशेष न्यायाधीश हरदा, एवं शैलेन्द्र कुमार नागौरा, प्रधान न्यायाधीश कुटुम्ब न्यायालय हरदा एवं राजेन्द्र कुमार दक्षणी प्रथम जिला एवं अपर सत्र न्यायाधीश हरदा, रोहित सिंह, तृतीय जिला एवं अपर सत्र न्यायाधीश हरदा तथा के.के. वर्मा, मुख्य न्यायिक मजिस्ट्रेट हरदा सचेन्द्र

भदकारिया न्यायिक मजिस्ट्रेट हरदा, विनीत साकेत न्यायिक मजिस्ट्रेट हरदा, प्रियंका सुमन साकेत न्यायिक मजिस्ट्रेट हरदा तथा कु.अपर्णा लोधी, जिला विधिक सहायता अधिकारी, एवं जिला अधिवक्ता संघ हरदा के अध्यक्ष संजय शाण्डिल्य, सचिव सुदीप मिश्रा, क्रांतिकुमार जैसानी और अन्य अधिवक्तागण एवं न्यायालयीन कर्मचारी तथा पक्षकारगण उपस्थित थे।



## सार समाचार

कन्या महाविद्यालय में मातृभाषा में मेरा हस्ताक्षर अभियान चलाया गया



**नर्मदापुरम, देशबन्धु।** शासकीय कन्या महाविद्यालय सिवनी मालवा, में प्राचार्य डॉ उमेश कुमार धुर्वे के मार्गदर्शन में भारतीय भाषा उत्सव मनाया गया। उत्सव की थीम- मेरी मातृभाषा में मेरा हस्ताक्षर अभियान रही। हस्ताक्षर अभियान में महाविद्यालय के प्राचार्य डॉ धुर्वे द्वारा मातृभाषा के महत्व पर प्रकाश डाला गया तथा छात्राओं को अधिक से अधिक भाग लेने के लिए प्रेरित किया गया। महाविद्यालय के प्राचार्य सहित सभी प्राध्यापकगणों, कर्मचारियों एवं छात्राओं ने बड़ चढ़कर इस अभियान में भाग लिया, तथा सभी ने मातृभाषा में हस्ताक्षर किये। इस अवसर पर कार्यक्रम के संयोजक तथा हिन्दी विषय के प्राध्यापक डॉ बाऊ पटेल, डॉ केआर कोशे, डॉ नीरज विश्वकर्मा एवं समस्त प्राध्यापक, छात्राएं एवं महाविद्यालय स्टाफ उपस्थित रहा।

**एड्स जागरूकता पर्ववाड़ा के तहत गोद ग्राम डोंगरवाड़ा में प्रश्नावली द्वारा सर्वेक्षण**

**नर्मदापुरम, देशबन्धु।** शासकीय गृह विज्ञान स्नाकोत्तर अग्रणी महाविद्यालय की राष्ट्रीय सेवा योजना एवं रेड रिबन के संयुक्त तत्वाधान में एड्स जागरूकता पखवाड़ा अंतर्गत शनिवार को गोद ग्राम डोंगरवाड़ा में प्रश्नावली द्वारा एड्स जागरूकता का अध्ययन किया गया। इसी अवसर पर रासेयो कार्यक्रम अधिकारी डॉ हर्षा चचाने, डॉ नीतू पवार, रेड रिबन क्लब प्रभारी डॉ कंचन ठाकुर ने ग्रामवासियों को एड्स की जानकारी देते हुए छात्रों के माध्यम से एड्स पर तैयार की गई प्रश्नावली के द्वारा ग्रामवासियों का सर्वेक्षण किया। ग्रामवासियों को स्वच्छता संबंधी समझाईश देते हुए डेंगू, मलेरिया, चिकनगुनिया से बचाव की जानकारी प्रदान की। तथा माध्यम से छात्राओं ने नुक़ड नाटक के माध्यम से एड्स जागरूकता एवं सफाई अभियान के साथ ही रैली एवं पंपलेट वितरण कर ग्रामवासियों को प्रेरित किया।

**14.6 डिसे पहुंचा न्यूनतम तापमान, सुबह छाया रहा कोहरा**



**नर्मदापुरम, देशबन्धु।** शहर में शनिवार सुबह 6 बजे से घना कोहरा छाया रहा। चारों तरफ घना कोहरा होने से विजिबिलिटी बहुत कम थी। लगभग 20 फिट के बाद कुछ नजर नहीं आ रहा था। कोहरे व ठंड बढ़ने से पारे में भी गिरावट दर्ज हुई है। अब न्यूनतम तापमान 17.7 डिसे से घटकर 14.6 डिसे पर पहुंच गया। पचमढ़ी में न्यूनतम तापमान 10 डिग्री सेल्सियस दर्ज किया गया। शनिवार को सुबह शहरवासियों ने चारों ओर कोहरा ही पाया। बच्चों के साथ अन्य लोगों ने सीजन के पहले कोहरे का बाहर आकर लुत्फ भी लिया। कोहरे के बीच ही बच्चें स्कूल गए तो लोगों ने भी अपने-अपने काम किए। पुलिस, आर्मी की प्रैक्टिस करने वाले लोग रूटिन की तरह मैदान पर दौड़ते, लंबी कूद, गोला फेंकते नजर आए। ठंडक व कोहरे के चलते नर्मदापुरम के तापमान में गिरावट हुई है। पचमढ़ी भी कोहरे के आगोश में है। न्यूनतम तापमान गिरा है। मौसम विशेषज्ञों आगामी दिनों में भी कोहरे की चादर बिछी रहेगी। आने वाले दिनों में तापमान गिरने से ठंड बढ़ने की संभावना है।

एक सप्ताह में तीन बार केबल तोड़ गये ओवर लोडेड ट्रक

# बदहाल ट्रैफिक की चुनौती, यातायात पुलिस नहीं लेती रुचि

**इटारसी, देशबन्धु।** शहर की ट्रैफिक व्यवस्था चुनौती बनी हुई है। एक तो सूरजगंज क्षेत्र में सूरजगंज चौराह से सोनासांवरी नाका तक का ट्रैफिक दिन में कई-कई बार जाम होता है, तो दिन में भारी वाहनों का प्रवेश कभी बंद नहीं होता। पुलिस ने केवल भारी वाहनों का प्रवेश का वक्त मुक़र्रर करके सूचना लगा दी, इस पर अमल कराने की जिम्मेदारी कभी नहीं निभाई। ट्रैफिक अमला चालान करके समनशुल्क वसूली को ही अपनी ड्यूटी मानकर कर्तव्य की इतिश्री कर लेता है। अब एक नयी समस्या उत्पन्न होने लगी है, ट्रकों में और ऐसे ही लोडिंग वाहनों में भरे सामान की ऊंचाई का कोई मापडंड नहीं होना। इससे सड़कों को क़्रास करने वाली बिजली, टेलीफोन और केबल अपरेटर की केबल जब तक टूटकर गिरती हैं। एक सप्ताह में तीन बार ऐसी घटना लकड़गंज क्षेत्र में बचपन स्कूल के सामने हो चुकी है।



आज फिर ऐसी घटना हुई, कि एक ट्रक जो निश्चित ऊंचाई से अधिक भरा था और यहाँ से निकला तो केबल तोड़ गया। बहुत देर तक यहाँ इंटरनेट भी बंद रहा और केबल टोपी भी बंद रही। जब तक बाहर आते ट्रक चालक जा चुका था। चामुंडा चौराहे और आसपास के कुछ प्रतिष्ठानों पर भारी वाहनों की आवाजाही होती है, जो निश्चित ऊंचाई से अधिक भरे होते हैं और ये वाहन ही परेशानी का सबब बन रहे हैं। ट्रैफिक अमला परंपरागत स्थानों पर खड़े होकर अपनी ड्यूटी करता है। उनको भैरव बाबा मंदिर धौखेड़ा तिराहा, ओवरब्रिज तिराहा, पुलिस थाने के सामने और ग्वालबाबा के पास वर्षों से ड्यूटी करते देखा जा रहा है। कभी शहर की भीतरी इलाकों की ट्रैफिक व्यवस्था को सुधारने और व्यापारियों को सहयोग करने जैसी कोई मुहिम ट्रैफिक पुलिस ने आज तक नहीं चलायी। केवल सूचना लिख देने से यदि

समस्याएं सुलझ जातीं तो पुलिस विभाग की जरूरत ही नहीं होती। ट्रैफिक पुलिस को चाहिए कि इस ओर भी ध्यान दें।

## इनका कहना है...

जिनके यहाँ इस तरह के भारी और ओवरलोडेड वाहन आते हैं, उनकी जल्द ही बैठक लेकर समझाईश दी जाएगी, यदि फिर भी सुधार नहीं होता है तो कार्रवाई की जाएगी।

**गौरव सिंह बुंदेला,**  
टीआई इटारसी

नगर परिषद में हुआ लोक अदालत का आयोजन

## 208 प्रकरणों में से महज 52 बकायादारों से 3 लाख 22 हजार वसूल हुए

**बनखेड़ी, देशबन्धु।** नगर परिषद बनखेड़ी में शनिवार को नेशनल लोक अदालत का आयोजन किया गया। बता दें कि परिषद् ने सभी 208 प्रकरणों में से महज 52 बकायादारों से 3 लाख 22 हजार 535 रुपए ही वसूली गई है। वहीं राजस्व शाखा प्रभारी अरविंद कुमार सराटे ने बताया कि नेशनल लोक अदालत में संपत्ति कर बकायादार 87,



रुपए वसूली कर 7322535 कुल राशि वसूली की गई। उक्त नेशनल लोक अदालत में सीएमओ संतोष रघुवंशी, राजस्व शाखा प्रभारी अरविंद कुमार सराटे, सहायक राजस्व निरीक्षक वीरेंद्र कुमार पाटकर, वसूली कर्मचारी भगवान सिंह पटेल, दीपक ठाकुर, दीपक रघुवंशी ,विनीत राकेश आदि सहायक कर्मचारी मौजूद रहे।

## इटारसी होकर चलेगी सिकंदराबाद-गोरखपुर के मध्य स्पेशल ट्रेन

**इ टार सी, देशबन्धु।** सिकंदराबाद-गोरखपुर के मध्य सिंगल ट्रिप स्पेशल ट्रेन भोपाल मंडल के इटारसी एवं भोपाल स्टेशन पर हाल्ट लेकर गन्तव्य को जाएगी। 07573 सिकंदराबाद-गोरखपुर स्पेशल ट्रेन 10 दिसंबर 2023 को सिकंदराबाद स्टेशन से 21.35 बजे प्रस्थान कर, अगले दिन 11.50 बजे इटारसी पहुंचकर, 12.00 बजे इटारसी से प्रस्थान कर, 13.35 बजे भोपाल पहुंचकर, 13.45 बजे भोपाल से प्रस्थान कर, तीसरे दिन 06.40 बजे गोरखपुर स्टेशन पहुंचेगी।

इस गाड़ी में 02 वातानुकूलित द्वितीय श्रेणी, 03 वातानुकूलित तृतीय श्रेणी, 06 शयनयान श्रेणी, 08 सामान्य श्रेणी एवं 02 एसएलआर सहित कुल 21 कोच रहेंगे। रास्ते में यह गाड़ी

काजीपेट, मंचेरल, सिरपुरकागजनगर, बल्लारशाह, चंद्रपुर, सेवाग्राम, नागपुर, आमला, बैतुल, घोड़ादोंगरी, इटारसी, भोपाल, ललितपुर, वीरांगना लक्ष्मीबाई झांसी, उरई, पोखरायां, कानपुर सेंट्रल, उन्नाव, ऐशबाग, बादशाहनगर, बाराबंकी, गोंडा, मनकापुर, बस्ती एवं खलीलाबाद स्टेशनों पर रुकेगी।

सिकंदराबाद-हजरत निजामुद्दीन के मध्य सिंगल ट्रिप इसी तरह से सिकंदराबाद-हजरत निजामुद्दीन के मध्य सिंगल ट्रिप (एक तरफा) स्पेशल ट्रेन भी भोपाल मंडल के इटारसी, भोपाल एवं बीना स्टेशन पर हाल्ट लेकर गन्तव्य को जाएगी। 07574 सिकंदराबाद-हजरत निजामुद्दीन स्पेशल ट्रेन 10 दिसंबर 2023 को सिकंदराबाद स्टेशन से 22.30 बजे प्रस्थान कर, अगले दिन

12.20 बजे इटारसी पहुंचकर, 12.30 बजे इटारसी से प्रस्थान कर, 14.35 बजे भोपाल पहुंचकर, 14.40 बजे भोपाल से प्रस्थान कर, 17.35 बजे बीना पहुंचकर, 17.40 बजे बीना से प्रस्थान कर, तीसरे दिन 04.15 बजे हजरत निजामुद्दीन स्टेशन पहुंचेगी।

इस गाड़ी में 01 वातानुकूलित तृतीय श्रेणी, 13 शयनयान श्रेणी, 03 सामान्य श्रेणी, 01 वीपीयू एवं 01 एसएलआर सहित कुल 19 कोच रहेंगे। रास्ते में यह गाड़ी जनागांव, काजीपेट, मंचेरल, सिरपुरकागजनगर, बल्लारशाह, चंद्रपुर, सेवाग्राम, नागपुर, बैतुल, इटारसी, भोपाल, बीना, वीरांगना लक्ष्मीबाई झांसी, ग्वालियर, आगरा के ट, मथुरा एवं फरीदाबाद स्टेशनों पर रुकेगी।

रेल संरक्षा आयुक्त ने किया बरखेड़ा-बुदनी स्टेशन के मध्य तीसरी रेल लाइन का निरीक्षण

## 95 किमी प्रति घंटे का स्पीड ट्रायल, 75 किमी प्रति घंटे की गति से गाड़ी चलाने की अनुमति

**इटारसी, देशबन्धु।** पश्चिम मध्य रेल, भोपाल मण्डल के भोपाल-इटारसी रेल खण्ड पर बरखेड़ा-बुदनी स्टेशन के मध्य 26.50 किलोमीटर रेल लाइन तिहरीकरण का आज 09 दिसंबर 2023 को रेल संरक्षा आयुक्त, मध्य वृत्त, मुम्बई मनोज अरोरा ने निरीक्षण किया।

निरीक्षण के दौरान रेल संरक्षा आयुक्त ने इस रेल खंड पर संरक्षा एवं सुरक्षा से जुड़े संसाधनों, ओएचई लाइन, संबद्ध उपकरण तथा सिग्नलिंग आदि का निरीक्षण किया एवं उनकी कार्य क्षमता को परखा। इस दौरान बरखेड़ा से बुदनी के मध्य तिहरीकरण रेल लाइन पर विद्युत इंजन से 95 किलोमीटर प्रति घंटे की गति से सफल स्पीड ट्रायल किया गया। कार्य की गुणवत्ता और स्पीड ट्रायल से संतुष्ट होकर इस खण्ड पर 75 किमी प्रति घंटे की गति से गाड़ी चलाने की अनुमति दी है।

इस अवसर पर मण्डल रेल प्रबंधक भोपाल देवाशीष त्रिपाठी, पश्चिम मध्य रेल, मुख्यालय से मुख्य प्रशासनिक अधिकारी (निर्माण) मनोज कुमार अग्रवाल, मुख्य इंजीनियर (सामान्य) आरके राजपूत, भोपाल मंडल से वरिष्ठ मंडल इंजीनियर (समन्वय) अतिव कुमार तोमर एवं अन्य वरिष्ठ अधिकारी, रेल विकास निगम लिमिटेड से कार्यकारी निदेशक श्री सुमित सरदाना, मुख्य परियोजना प्रबंधक राघवेंद्र सारस्वत सहित अन्य अधिकारी उपस्थित थे।

इस खंड में 13 प्रमुख पुल, 49 लघु पुल एवं 7 सुरंगों का निर्माण किया गया है। यह



रातापानी वाइल्ड लाइफ सेंचुरी होने के कारण निर्माण में वाइल्ड लाइफ बोर्ड की सख्त शर्तों का पालन किया है। यह क्षेत्र इको सेंसिटिव जोन के अंतर्गत आता है, इसलिए यहां का निर्माण कार्य बहुत ही गंभीरतापूर्वक किया ताकि वन्यजीवों का संतुलन बना रहे।

पश्चिम-मध्य रेलवे का भोपाल-इटारसी मार्ग भारतीय रेलवे का एक महत्वपूर्ण और व्यस्त खंड है, जो मध्य भारत में पड़ता है और भारी मात्रा में यात्री और माल यातायात करता है। यह उत्तर-दक्षिण और पूर्व-पश्चिम ट्रंक मार्गों पर कार्य करता है। यातायात की उत्तर-दक्षिण धारा दिल्ली-झांसी-बीना-भोपाल-इटारसी-नागपुर से चलती है और बिहार, झारखंड और उत्तर प्रदेश से गुजरात की ओर जाने वाला पूर्व-पश्चिम यातायात इलाहाबाद, जबलपुर, इटारसी, भोपाल और नागदा से होकर जाता है। पश्चिम मध्य रेल में बीना-भोपाल-इटारसी रेलखण्ड पर बीना से इटारसी तक 233 किमी तीसरी लाइन का निर्माण कार्य पूर्ण हो गया है। इस तीसरी रेल लाइन के चालू हो जाने से गाड़ियों की गति बढ़ने के साथ ही क्षेत्र की प्रगति होगी।

## लोक अदालत में 561 व्यक्ति लाभान्वित हुए

**इटारसी,देशबन्धु।** मध्यप्रदेश राज्य विधिक सेवा प्राधिकरण, जबलपुर के निर्देश, प्रधान जिला एवं सेशन न्यायाधीश एवं अध्यक्ष जिला विधिक सेवा प्राधिकरण नर्मदापुरम् के निर्देशानुसार तहसील विधिक सेवा समिति, इटारसी के तत्वावधान में आज 09 दिसंबर शनिवार को व्यवहार न्यायालय, इटारसी में नेशनल लोक अदालत का आयोजन किया गया।

नेशनल लोक अदालत का शुभारंभ प्रथम जिला न्यायाधीश एवं अध्यक्ष हर्ष भदौरिया तहसील विधिक सेवा समिति इटारसी ने मां सरस्वती के दीप प्रज्वलन कर माल्यार्पण कर किया। शुभारंभ कार्यक्रम में द्वितीय जिला न्यायाधीश ललित कुमार झा, तृतीय जिला न्यायाधीश श्रीमती सुशीला वर्मा, न्यायिक मजिस्ट्रेट निधि मोदिता पिंटो, सूर्यपाल सिंह राठौर, श्रीमती पूजा भदौरिया, निखिल सिंघई, सुश्री पूर्वी राय अधिवक्ता संघ से अध्यक्ष संतोष गुर्यानी,



सचिव पारस जैन, अधिवक्ता एवं न्यायालयीन कर्मचारी उपस्थित रहे।

नेशनल लोक अदालत हेतु में प्रस्तुत प्रकरणों के निराकरण हेतु 08 खण्डपीठ का गठन किया जिसमें न्यायालय में लंबित 166 प्रकरणों का निराकरण हुआ। जिसमें

लगभग 36048418 रुपए के अवाई पारित किए। विभिन्न विभागों से संबंधित 200 प्रकरणों का निराकरण हुआ, जिसमें लगभग 3979347 रुपए की वसूली हुई। नेशनल लोक अदालत में 561 व्यक्ति लाभान्वित हुए।

## ओस की बूंदों पर फुटबाल, मौसम का भरपूर आनंद ले रहे खिलाड़ी



**इटारसी, देशबन्धु।** अगर आप खिलाड़ी हैं तो मौसम कोई भी हो, मायने नहीं रखता। निरंतर अपने खेल को निखारने में कोई भी मौसम बाधा नहीं बनाता है। यही साबित कर रहे हैं, श्रीमंत विजयाराजे सिंधिया खेल प्रशाल में फुटबाल का अभ्यास करते खिलाड़ी। पिछले कई दिनों से सुबह कोहरे की चादर में लिपटी आ रही है तो घास पर शबनम की बूंदें मैदान की सुंदरता में चार चांद लगाती हैं। सुबह जब खिलाड़ी मैदान पर पहुंचते हैं तो लगता है, घास में चांदी के मोती बिखरे पड़ हैं। इसी मैदान पर ये खिलाड़ी खेलकर अपनी फुटबाल की विधा में और निखार ला रहे हैं। हर सुबह मैदान पर खिलाड़ी बिना किसी मौसम की परवाह किये पहुंचते हैं। इनके लिए खेल ही दिल और दिमाग को चुस्ते-दुरुस्त रखने का सर्वोत्तम माध्यम बना हुआ है।

## पंचकल्याणक एवं गजरथ महोत्सव में भगवान का ज्ञान कल्याणक मना

**इटारसी, देशबन्धु।** पंचकल्याणक एवं गजरथ महोत्सव के पांचवे दिन भगवान का ज्ञान कल्याणक मना। प्रातः की बेला में बालक आदिनाथ की मुनि अवस्था का चित्रण किया। मुनि आदिनाथ 6 माह तक निरंतर तपस्या करने के पश्चात जब वह प्रथम बार आहार(भोजन ग्रहण) के लिए निकले तो उस समय लोगों को जैन मुनियों के आहारचर्या का ज्ञान नहीं था।

लगभग 6 माह तक अलग-अलग राज्यों में आहारचर्या के लिए निकलने के पश्चात राजा श्रेयांश को पूर्व जन्म के अवधि जान से ज्ञात हुआ, तब उन्होंने पूरा नवधा भक्ति से मुनि आदिनाथ का पडगाहन किया और सबसे बड़ी उपलब्धि यह होगी यदि आपस में किसी से भी बेर है या आपस में बात नहीं करते हैं तो आज ही इस पंचकल्याणक कार्यक्रम के दौरान आपस में मिलकर एक थाली में खाना खाकर या उसे अपने हाथों हुई जिसमें सभी गतियों के प्राणी मात्र को



संवोधित करते हुए मुनिश्री निर्णय सागर महाराज ने कहा कि वर्तमान परिप्रेक्ष्य में हम सभी को क्षमा धारण करना चाहिए। क्षमा से मुनि आदिनाथ का पडगाहन किया और सबसे बड़ी उपलब्धि यह होगी यदि आपस में किसी से भी बेर है या आपस में बात नहीं करते हैं तो आज ही इस पंचकल्याणक कार्यक्रम के दौरान आपस में मिलकर एक थाली में खाना खाकर या उसे अपने हाथों हुई जिसमें सभी गतियों के प्राणी मात्र को

कार्यक्रम में विधायक डॉ सौतासरण शर्मा एवं श्रीमती कल्पना शर्मा ने उपस्थित होकर गुरुवर का आशीर्वाद प्राप्त किया। साथ ही नगर पालिका अध्यक्ष पंकज चौरे, जिला कांग्रेस कमेटी अध्यक्ष शिवाकांत पांडे गुड्डु ने गुरुवर का आशीर्वाद प्राप्त किया। महा आरती का सौभाग्य श्री सुधीर जैन निखिल जैन रपरिया परिवार को प्राप्त हुआ। आज शाम भरत चक्रवर्ती का दरबार लगा। ऋषभदेव आदिनाथ के दोनों सुपुत्र भरत चक्रवर्ती एवं बाहुबली के बीच जल युद्ध, मल युद्ध, और दृष्टि युद्ध हुआ। उस युद्ध की पीड़ा को देखते हुए बाहुबली को वैराग्य हुआ। पंचकल्याणक समिति की ओर से बताया गया कि आज भगवान का मोक्ष कल्याणक होगा। सभी मुख्य पात्रों के साथ गजरथ की फेरी एलकेजी प्रांगण में ही होगी। जिसके लिए एक स्पेशल रथ बाहर से बुलाया गया है जिसमें सवार होकर सभी मुख्य पात्र अपना उल्लास एवं हर्ष व्यक्त करेंगे।

## मानव श्रंखला बनाकर दिया मानव अधिकार को सुरक्षित रखने का संदेश



**इटारसी, देशबन्धु।** शासकीय महात्मा गांधी स्मृति स्नाकोत्तर महाविद्यालय के राजनीति विज्ञान विभाग के द्वारा अंतर्राष्ट्रीय मानव अधिकार दिवस पर महाविद्यालय की प्राचार्य डॉ राकेश मेहता के नेतृत्व में समस्त महाविद्यालय स्टाफ एवं विद्यार्थियों के द्वारा मानव श्रंखला बनाकर मानव के अधिकारों को सुरक्षित रखने का संदेश दिया।

संकल्प लिया कि हम सब अपने मानवाधिकार को सुरक्षित तो रखेंगे ही उसका किसी प्रकार से शोषण नहीं होने देंगे और साथ ही दूसरों के मानवाधिकार अधिकारों की रक्षा भी करेंगे। महाविद्यालय के प्राचार्य डॉ राकेश मेहता ने इंग्लैंड के 1215 के मैना कार्टा पर विशेष प्रकाश डाला और कहा कि किसी

का भी जाति, धर्म, संप्रदाय, और लिंग के आधार पर शोषण नहीं होना चाहिए जिससे सभी नागरिक अपनी मूलभूत न्यूनतम आवश्यकताएं जैसे रोटी कपड़ा और मकान की आसानी से पूर्ति कर सकें। चाहे वह कैदी ही क्यों न हो उससे भी स्वच्छ भोजन,पानी, और स्वच्छ वातावरण में रहने का अधिकार है।हमें मानव अधिकारों का संरक्षण करना है यह संदेश दिया। राजनीति विज्ञान के विभागाध्यक्ष प्रो. श्रीमती सुशीला वरवड़े ने बताया कि अंतर्राष्ट्रीय मानव अधिकार दिवस की घोषणा संयुक्त राष्ट्र संघ की महासभा ने 10 दिसंबर 1948 को मानव अधिकारों का सार्वभौमिक घोषणा की थी, इसलिए हम प्रतिवर्ष 10 दिसंबर को अंतर्राष्ट्रीय मानव अधिकार दिवस

के रूप में मनाते हैं यह हर व्यक्ति का अधिकार है इसमें कुल तीस अनुच्छेद हैं, जिसकी संक्षेप में महत्वपूर्ण जानकारी दी। कार्य का सफल संचालन राजनीति विज्ञान के प्रो. योगेश गौर ने किया। इस अवसर पर महाविद्यालय की संरक्षक प्राचार्य डॉ. राकेश मेहता, वरिष्ठ प्राध्यापक डॉ रश्मि तिवारी, डॉ ओपी शर्मा, डॉ अरविंद शर्मा, डॉ.असुंता कुजूर, डॉ मनीष चौरे, डॉ कनकराज, डॉ विनोद कृष्णा, श्री योगेश गौर, डॉ बस्सा सतनारायण, डॉ राजेश हरियाल, अंकिता पांडे, ज्योति चौहान, दीक्षा पटेल, सुषमा सागर सहित अधिक संख्या में महाविद्यालय स्टाफ और विद्यार्थी उपस्थित रहे।



मुख्यमंत्री उत्तर विधानसभा क्षेत्र में आभार कार्यक्रम में हुए शामिल, बोले-

# आपका प्यार अद्भुत है, इतने वोट कभी मप्र में नहीं मिले



- जब तक सांस चलेगी, आपकी सेवा करुंगा
- लाइली बहनों फिर 10 तारीख आ गई है
- लोकसभा में जिताकर मोदी जी को प्रधानमंत्री बनाएं

थे वो स्वयं भ्रष्ट हैं, कांग्रेस और भ्रष्टाचार एक-दूसरे के पर्याय हैं। 15 महीने के लिए आए थे, झूठे वादे कर गए और एक भी वादा पूरा नहीं किया। कहा था बेरोजगारी भत्ता देंगे लेकिन धेला नहीं दिया। समूह का कर्ज माफ करेंगे, एक पैसा नहीं दिया। कोई राहत और सुविधा नहीं दी तो जनता ने कहा कि, अब हम कांग्रेस पर भरोसा नहीं करेंगे। मध्यप्रदेश में भरोसा मोदी और मामा पर करेंगे और अपने भैया पर करेंगे।

**29 कमल के फूलों की माला से अभिनंदन**-उत्तर विधानसभा क्षेत्र में आयोजित आभार कार्यक्रम में कमल के फूल की प्रिंट वाली साड़ियां पहनकर बहनों ने 29 कमल के फूलों की मालाओं पर समस्त लोकसभा क्षेत्रों का नाम लिखा हुआ था। इन कमल की मालाओं से लाइली बहनों ने भैया शिवराज का भव्य अभिनंदन किया और 29 लोकसभाओं में भारतीय जनता पार्टी को प्रचंड विजयी दिलाकर नरेंद्र मोदी जी को फिर से प्रधानमंत्री बनाने का संकल्प लिया।

मुख्यमंत्री शिवराज सिंह चौहान ने कहा कि, मतदान के दिन सुबह हुई नहीं कि, सबसे पहले लाइली बहनाओं की लंबी-लंबी लाईनें लग गई। उन्होंने कहा कि, अभी मेरे पास एक बहन आई थी सबीना, सबीना ने बीजेपी को वोट दिया और बाद में उसके साथ देवर ने मारपीट की, तो मैंने कहा बहन आ जाओ सीएम हाउस, तेरा भाई अभी जिंदा है, चिंता करने की कोई जरूरत नहीं है मैं तेरी देखरेख करूंगा। मैं सिर्फ कहने के लिए भाई नहीं हूं सगा भाई हूं एक अलग और पवित्र रिश्ता है भाई-बहन का। मुख्यमंत्री शिवराज सिंह चौहान ने

जनसमुदाय को संबोधित करते हुए कहा कि, जब तक मेरी सांस चलेगी आपकी सेवा करूंगा। मेरे लिए सबसे बड़ा पद है भाई और मामा का पद है, इससे बड़ा दुनिया में कोई पद नहीं हैं। उन्होंने कहा कि, मैं पहले उन क्षेत्रों में जा रहा हूं जहां भाजपा चुनाव नहीं जीती है। आपकी सेवा में कोई कसर नहीं छोड़ेंगे। विकासित भारत संकल्प यात्रा% के अंतर्गत गाड़ियां हर बाई में जाएंगी और छूटे हुए हितग्राहियों के नाम जोड़े जाएंगे। विकास भी करेंगे और जनता की सेवा के अभियान भी चलेंगे। सीएम शिवराज ने कहा कि, हर एक वचन भारतीय जनता पार्टी पूरा करेगी, लाइली बहनों की खुशियों की 10 तारीख फिर आ गई है। अभी 1250 रूपए बहनों के खाते में आ रहे हैं लेकिन धीरे-धीरे इस राशि को 3000 रूपए तक पहुंचाया जाएगा। साथ ही लाइली लक्ष्मी और लाइली बहना के बाद अब %लखपति बहना% अभियान चलेगा। मेरी बहनों की आमदनी हर महीने कम से कम 10 हजार रूपए से ज्यादा हो और साल की एक लाख रुपये से ज्यादा आमदनी हो, यह मेरा संकल्प है। बहनों को स्व-सहायता समूह के माध्यम से अलग-अलग काम देकर लखपति बनाया जाएगा।

**लोकसभा में जिताकर मोदी जी को प्रधानमंत्री बनाएं:** सीएम शिवराज ने कहा कि, नरेंद्र मोदी जी दुनिया के सर्वाधिक लोकप्रिय नेता हैं। वो भारत को भगवान का वरदान हैं, उनके नेतृत्व में देश लगातार आगे बढ़ रहा है। मोदी जी ने आपकी जिंदगी बदलने की गारंटी ली है आप मोदी जी को प्रधानमंत्री बनाने की गारंटी लें। उन्होंने कहा कि, उत्तर भोपाल में, मैं आपसे निवेदन करने आया हूं कि, फिर लोकसभा के चुनाव में कमल के फूल का बटन दवाएं, भारतीय जनता पार्टी को जिताएं और मोदी जी को फिर से प्रधानमंत्री बनाने में अपना योगदान दें।

कांग्रेस सांसद से 2 सौ करोड़ से अधिक की नगदी मिलने पर हमलावर हुईं भाजपा, शर्मा बोले-

# कांग्रेस भ्रष्टाचार की गारंटी, मोदी भ्रष्टाचारियों को खत्म करने की गारंटी



भ्रष्ट नेताओं को बताया गांधी परिवार का एटीएम

**भोपाल, देशबन्धु।** झारखंड से कांग्रेस के राज्यसभा सदस्य धीरज साहू के ठिकानों से करोड़ों रुपये की नकदी बरामद होने पर भाजपा ने कांग्रेस पर निशाना साधा है। पार्टी ने कहा है कि कांग्रेस भ्रष्टाचार की गारंटी है, जबकि प्रधानमंत्री नरेंद्र मोदी भ्रष्टाचारियों को खत्म करने की गारंटी हैं।

पार्टी के प्रदेश अध्यक्ष विष्णुदत्त शर्मा ने यहां मीडिया से चर्चा करते हुए कहा कि कांग्रेस के राज्यसभा सांसद धीरज साहू के ठिकानों पर पड़े आयकर विभाग के छापों में 200 करोड़ रुपये से अधिक की नगद राशि बरामद हुई है, कार्रवाई जारी है और यह राशि और भी बढ़ सकती है। लेकिन इतने बड़े पैमाने पर नगदी बरामद होना इस बात का सुबूत है कि कांग्रेस यदि किसी बात की गारंटी है तो वो केवल भ्रष्टाचार की गारंटी है। कांग्रेस का हाथ भ्रष्टाचारियों के साथ है। उन्होंने कटाक्ष किया कि वोटों की गिनती समाप्त हो गई है, लेकिन नोटों की गिनती जारी है।

उन्होंने कहा कि राहुल गांधी जनता को जवाब दें कि उनके पास ऐसे और कितने सांसद हैं जो जनता का पैसा अपने पास जमाखोरी कर बैठे हैं? श्री शर्मा ने कहा कि कांग्रेस नेताओं के भ्रष्टाचार पर गांधी परिवार और कांग्रेस अध्यक्ष की चुप्पी यह बताती है कि कांग्रेसी गांधी परिवार की शह पर भ्रष्टाचार कर रहे हैं।

श्री शर्मा ने कहा कि जनता यह अच्छे से जानती है कि कांग्रेस, करप्शन और केश एक-दूसरे के पर्यायवाची हैं। मध्य प्रदेश में भी मिस्टर बंटाढार और करप्शन नाथ ने प्रदेश को भ्रष्टाचार का अड्डा बनाया था, इसीलिए कांग्रेस की सरकारें और उनके भ्रष्ट नेता गांधी परिवार के एटीएम एक जाते

## मोहब्बत की दुकान या नोटों का पहाड़

श्री शर्मा ने कहा कि जब कांग्रेस के एक सांसद के पास इतनी नकदी हो सकती है, तो कांग्रेस के पास तो ऐसे बहुत से सांसद हैं, उन सभी के पास कितना पैसा होगा? उन्होंने कहा कि इस हिसाब से गांधी परिवार देश का सबसे बड़ा भ्रष्टाचारी परिवार साबित हो जाता है। श्री शर्मा ने तंज कसते हुए कहा कि कांग्रेस की मोहब्बत की दुकान नोटों का पहाड़ बन गई है। जिसकी फ्रेंचाइजी धीरज साहू के पास थी, वहां से नोटों के पहाड़ निकल रहे हैं। इससे लगता है कि इस फ्रेंचाइजी से सारी मोहब्बत बिक चुकी है और कांग्रेस की मोहब्बत की दुकान में अब सिर्फ हिंदुओं और सनातन के प्रति नफरत ही बाकी है।

## शिवराज की पोस्ट पर बोले-

## पूरा देश राम-राम कर रहा है

मुख्यमंत्री शिवराज सिंह चौहान ने अपने आधिकारिक ट्वीटर हैंडल पर एक पोस्ट किया, जिसमें लिखा, सभी को राम-राम। प्रदेश भाजपा अध्यक्ष श्री शर्मा से जब इस बारे में पूछा गया तो उन्होंने कहा कि यह तो हमारी संस्कृति है। सुबह हम सबसे पहले शुरूआत ही इसी से करते हैं। उन्होंने मुस्कुराते हुए कहा कि पूरा देश ही राम-राम कर रहा है।

## मुख्यमंत्री चयन को लेकर दिया राह जवाब

मुख्यमंत्री के चयन को लेकर पूछे गए एक सवाल के जवाब में श्री शर्मा ने कहा कि भाजपा कार्यकर्ता आधारित पार्टी है। मुख्यमंत्री कौन होगा, उपमुख्यमंत्री कौन होंगे या नहीं इसका निर्णय पार्टी नेतृत्व करेगा। 11 दिसम्बर को शाम 4 बजे होने वाली विधायक दल की बैठक के बाद निर्णय सामने होगा, जो हर कार्यकर्ता को शिरोधार्य होगा।

हैं। श्री शर्मा ने कहा कि प्रधानमंत्री नरेंद्र मोदी के नेतृत्व में भ्रष्टाचारियों को बिल्कुल भी बख्शा नहीं जाएगा। कांग्रेस नेता ये अच्छी तरह से समझ लें कि वो यदि भ्रष्टाचार की गारंटी हैं, तो मोदी सरकार ऐसे भ्रष्टाचारियों को खत्म करने की गारंटी है।

# बसपा ने सांसद दानिश अली को पार्टी से निकाला

**लखनऊ, देशबन्धु।** बहुजन समाज पार्टी (बसपा) ने अमरोहा से सांसद दानिश अली को पार्टी से निकाल दिया है। उन्हें निलंबित करने के पीछे पार्टी विरोधी गतिविधियों में शामिल होना बताया जाता है।

बसपा के महासचिव सतीश चंद्र मिश्रा ने पत्र जारी करके कहा कि 2018 में पूर्व प्रधानमंत्री देवगौड़ा के कहने पर दानिश को टिकट दिया गया था। टिकट देने के साथ ही उन्हें पार्टी की रीति-नीति के बारे में अच्छी तरह से बात दिया गया था। लेकिन, वह लगातार पार्टी विरोधी गतिविधियों में शामिल थे। इसी कारण उन्हें

पार्टी से बाहर कर दिया गया। अमरोहा से सांसद दानिश अली हाल ही में काफी सुर्खियों में रहे थे। दिल्ली से भाजपा सांसद रमेश बिधूड़ी ने उन पर संसद के अंदर आपत्तिजनक टिप्पणी की थी। दानिश अली ने लोकसभा स्पीकर को पत्र लिखकर बिधूड़ी के खिलाफ कार्रवाई की मांग की थी। दूसरी ओर भाजपा अध्यक्ष जेपी नड्डा ने कारण बताओ नोटिस जारी करते हुए बिधूड़ी से पूछा था कि उनके खिलाफ कोई कार्रवाई क्यों नहीं की जाए। गौरतलब है कि 2019 में लोकसभा चुनाव में बसपा ने दानिश अली को अमरोहा सीट से उम्मीदवार घोषित किया था। दानिश अली ने

भी मायावती की उम्मीदों पर खरा उतरते हुए विजय प्राप्त की थी। बहुजन समाज पार्टी से निकाले जाने के बाद सांसद दानिश अली की पहली प्रतिक्रिया आई है। उन्होंने बसपा सुप्रीमो मायावती के फैसले को दुर्भाग्यपूर्ण बताया है। दानिश अली को यह कहते हुए बीएसपी से निकाला गया है कि उन्होंने पार्टी की विचारधारा, नीतियों और अनुशासन का पालन नहीं किया। दानिश अली ने कहा, मैं इतना ही कहूंगा कि बहन कुमारी मायावती जी का हमेशा ही शुक्रगुजार रहूंगा कि उन्होंने मुझे बहुजन समाज पार्टी का टिकट देकर लोकसभा का सदस्य बनने में मेरी मदद की।

पाँक्सो के 2.43 लाख मामले अदालतों में लंबित

# 2022 में सिर्फ 3 फीसदी मामलों में सजा मिली

मौजूदा रफतार से केस निपटाने में 9 साल लगेंगे

**नई दिल्ली, एजेंसी।** तमाम नीतियों, प्रयासों और वित्तीय प्रतिबद्धताओं के बावजूद पाँक्सो के मामलों की सुनवाई के लिए बनाई गई विशेष त्वरित अदालतों में 31 जनवरी 2023 तक देश में दो लाख 43 हजार 237 मामले लंबित थे। एक शोधपत्र जस्टिस अवेट्स 'ऐन एनालिसिस ऑफ द एफिकेसी ऑफ जस्टिस डेलिवरी मैकेनिज्म इन केसेज ऑफ चाइल्ड सेक्सुअल एब्यूज' के अनुसार अरार लंबित मामलों की इस संख्या में एक भी नया मामला नहीं जोड़ा जाए तो भी इन सारे मामलों के निपटारे में औसतन नौ साल का समय लगेगा। शोधपत्र के अनुसार मौजूदा हालात में जनवरी, 2023 तक के पाँक्सो के लंबित मामलों के निपटारे में अरुणाचल प्रदेश को 30 साल लग जाएंगे, जबकि दिल्ली को 27, पश्चिम बंगाल को 25, मेघालय को 21, बिहार को 26 और उत्तर प्रदेश को 22 साल लगेंगे। वर्ष 2022 में पाँक्सो के सिर्फ तीन फीसदी मामलों में सजा सुनाई गई।

## आईसीपीएफ ने जारी किया शोध पत्र

यह शोध-पत्र इंडिया चाइल्ड प्रोटेक्शन फंड (आईसीपीएफ) ने जारी

किया है। यौन शोषण के शिकार बच्चों के लिए न्याय सुनिश्चित करने के लिए केंद्र सरकार ने वर्ष 2019 में एक ऐतिहासिक कदम के जरिए फास्ट ट्रैक-स्पेशल अदालतों के गठन किया था। हर साल इसके लिए करोड़ों की राशि जारी की जाती है। फास्ट ट्रैक - स्पेशल अदालतों जैसी विशेष अदालतों की स्थापना का प्राथमिक उद्देश्य यौन उत्पीड़न के मामलों और खास तौर से यौन अपराधों से बच्चों का संरक्षण (पाँक्सो) अधिनियम से मुड़े मामलों का त्वरित गति से निपटारा करना था। केंद्रीय योजना के रूप में इसे वर्ष 2026 तक जारी रखने के लिए 1900 करोड़ रुपए की बजटीय राशि के आवंटन को मंजूरी दी है। स्पेशल अदालतों के गठन के बाद माना गया कि इस तरह के मामलों का साल भर के भीतर निपटारा कर लिया जायेगा लेकिन इन अदालतों में आए कुल 2,68,038 मुकदमों में से महज 8,909 मुकदमों में ही अपराधियों को सजा सुनाई जा सकी है। अध्ययन से यह उजागर हुआ है कि प्रत्येक स्पेशल अदालत ने साल भर में औसतन सिर्फ 28 मामलों का निपटारा किया।



भोपाल, देशबन्धु। विधानसभा के प्रमुख सचिव अवधेश प्रताप सिंह के निर्देशानुसार नये

माननीय सदस्यों की सुविधा को दृष्टिगत रखते हुए आज अवकाश वाले दिन शनिवार को भी विधानसभा का स्वागत कक्ष खोला गया जिसमें कुल 12 माननीय सदस्य निर्वाचन प्रमाण पत्र लेकर विधानसभा पहुंचे। आज राजेंद्र शुक्ला विधानसभा पहुंचे तथा प्रमुख सचिव से सीजन ब्रेट की तथा प्रमुख सचिव ने उनका पुष्प गुच्छ से स्वागत किया। तत्पश्चात शुक्ला ने नवीन विधानसभा गठन संबंधी सभी आवश्यक औपचारिकताएं पूर्ण कीं।

विधानसभा पहुंचने वाले अन्य प्रमुख सदस्यों में राजकुमार करीह, मनोज चौधरी, विक्रम सिंह, अनिरुद्ध मारू, चैतन्य कश्यप, कमल मर्सकोले, नागर सिंह चौहान, जगन्नाथ सिंह, श्रीमती प्रियंका पेंची, संदीप जायसवाल एवं डॉ मोहन यादव ने विधानसभा पहुंचकर सोलहवां विधानसभा के गठन संबंधी समस्त औपचारिकताएं पूर्ण कीं।

## कश्मीर में एक बार फिर मानक संचालन प्रक्रिया चर्चा में

# सुरक्षाबलों को ही भुगतना पड़ा है लापरवाही का खामियाजा

● सुरेश एस डुगर

**जम्मू, देशबन्धु।** करीब 39 दिनों के उपरांत जिस पुलिस अधिकारी को डाक्टरों ने सिर में गोली लगने के कारण मृत घोषित कर दिया उसकी मृत्यु के उपरांत कश्मीर में एक बार फिर एसओपी अर्थात मानक संचालन प्रक्रिया चर्चा में है। यह चर्चा में इसलिए है क्योंकि पुलिस के वरिष्ठ अधिकारियों ने फिर दोहराया है।

कि पुलिस को एसओपी का सख्ती से पालन करना होगा। पर यह एक कड़वी सच्चाई है कि कश्मीर में पुलिस पर हुए प्रत्येक आतंकी हमले के उपरांत ऐसे दिशा निर्देशों को हमेशा ही नजरअंदाज किया जाता रहा है। ज्यादा पुरानी बात न करें तो भी 13 दिसम्बर 2021 को आतंकीयों ने श्रीनगर के जवान चौक में एक उस पुलिस बस पर हमला बोल कर तीन पुलिसवालों को मार डाला था जो बिना किसी सुरक्षा कवच के अपनी ड्यूटी निभा कर वापस आ रही थी। इस हमले के

उपरांत जब बहुत हो हल्ला मचा तो यह फैसला लिया गया था कि भविष्य में पुलिसकर्मियों को बुलेट प्रूफ वाहन मुहैया करवाने के अतिरिक्त उन्हें एस्कार्ट भी दिए जाएंगे। और इस साल 31 अक्टूबर को आतंकीयों ने एक पुलिसकर्मी गुलाम मुहम्मद डार को पटन में उस समय गोली मार कर मार डाला जब वह अपने घर आया हुआ था। ऐसे कई मामले हैं जिसमें छुट्टी पर घर आए पुलिसकर्मियों पर आतंकीयों ने हमले कर मार डाला था। और प्रत्येक ऐसी घटना के लिए एसओपी का पालन न करने की बात कही गई और फिर से दोहराया गया कि सभी को एसओपी का सख्ती से पालन करना होगा। जिस पुलिस इंस्पेक्टर मसरूर बानी को श्रीनगर के खेल मैदान में गोली मार दी गई थी उसके प्रति अब वरिष्ठ पुलिस अधिकारी दावा करते थे कि उन पर हमला किए जाने के इनपुट थे लेकिन मानक संचालन प्रक्रिया का पालन नहीं किया गया था जो एक भारी भूल थी। ऐसे ही एसओपी की

अनदेखी 14 फरवरी 2019 को पुलवामा हमले के दौरान भी सामने आई थी जब केरिपुब के 47 से अधिक जवान कश्मीर में आज तक के हुए सबसे भयानक विस्फोट में मारे गए थे। यह एक कड़वी सच्चाई है कि कश्मीर में 36 सालों से फैले हुए पाक समर्थित आतंकवाद के दौर में न जाने कितनी बार मानक संचालन प्रक्रिया का पालन करने के निर्देश निकाले गए होंगे और कितनी बार उनकी अनदेखी की गई होगी, इसका कोई रिकार्ड ही नहीं है। लेकिन इतना जरूर था कि हर बार ऐसी कथित लापरवाही का खमियाजा सुरक्षाबलों को ही भुगतना पड़ा है। देश के सम्मान, एकता और अखंडता और ऐसी अन्य चीजों की रक्षा करने वाले सैनिकों को सशस्त्र बल विशेष अधिकार अधिनियम और वास्तविक सैन्य कब्जे के पूरे तंत्र के बारे में शहर के सवालों का जवाब देने के बजाय गोली मारकर हत्या करने के लिए प्रशिक्षित किया गया है। कश्मीर घाटी में भारतीय सैनिकों को देता है।

